

## ርእሰ ኢሰይያስ አፍወርቂ፡ ምን ርእሰ ዝምባብዌ ለትነድአት ልእኩት ትከብተ

ርእሰ ኢሰይያስ አፍወርቂ፡ የም 22 አፕሪል ገጽ ምሴ፡ ምን ርእሰ ዝምባብዌ ኤመርሰን ምናንግወ ለትነድአት ልእኩት ትከብተ።

ለምን ርእሰ ምናንግወ - ሰፊ ጽኑቶር ኤማንዌል ቡሉካኒ እንዴ ጸብጠዩ ለመጽኢ ልእኩት፡ ዝምባብዌ ኢሳብተት ነፊር ምጅልስ አምን ናይ መዝመት ምጅልስ ቅራን እግል ትትሐሬ ሰዳይት ኤረትሮየ ለትጠልብተ።

ሰዳይት ቃዕት ደንደን ለገብአ ህድግ፡ ርእሰ ኢሰይያስ፡ አፍሪቃ 60 ምእታይት ለልትዋገም ዕቁር ርዝቅ ጠቢቦት እዲነ ለትመልክ ቃረት ሰባት ተ፡ እሊ ርዝቅ እሊ እታሁ እግል ተሰዲር እግል ለጊሰስ ክም አለቡ፡ ዐውል እግል ልወስክ ህዩ እንዴ ትሸቀ እግል ተሰዲር እግል ልትዳሌ ክም ወጅብ አፍህመ።

ርእሰ ኢሰይያስ እንዴ አትሉ፡

አፍሪቃ ክምሰሌሁ እግል ቲዴ ሐቀ ኢቀድረት፡ ምንላ ህለ እግል መሻክል እግል ተአባሬ ክም ኢትቀድር ሐቀለ አብርሀ፡ ቃረት አፍሪቃ ለዋጅብት አካነ እግል ትጽብዋ ድወለ እብ ሕብር እግል ልክደመ፡ ክምሰልሁመ ምሰንዮተን ወመዓወነተን እግል ለአተርደ ተሐሰቡ።

ሰፊ ጽኑቶር ኤማንዌል ቡሉካኒ እግል ተለፍዝዮን ኤረትሮየ እትላ ህቡድ ሐብሬ፡ ልእኩት ርእሰ ምናንግወ አሰክ ርእሰ ኢሰይያስ ሐቀለ አብጽሐ፡ ክልኤ ለደውለት ዲባ ከሰስ ቅደይ ወመትሰዳዳይ ክም ህድግ ሸርሐ። ዲብላ መጽኢ ትሉሉይ ህድግ እግል ልግባእ እብ ክልኤ ለጀህት መዳሊት ክም ህለ ህዩ አክደ።

ዲብላ እጅጉማዕ፡ ወዘር ካርጅዮት ኤረትሮየ አሰይድ ዐ-ሰማን ሳሌሕ ሐድር ዐለ።



## ልኡክ ኤረትሮየ ዲብ 16ፊ ዋዕል እቅትሳድ ዩሮ አሰዩ ሻረክ

ሰፊ ኤረትሮየ ዲብ ፈደሬሽን ሩሰዩ አሰይድ ጴዋርስ ጸጋይ ለመርሐዩ ልኡክ ኤረትሮየ፡ ምን የም 20 አሰክ የም 22 አፕሪል ዲብ መዲነት የከተሪንበርግ - ሩሰዩ እትላ ገብአ 16ይ ዋዕል እቅትሳድ ዩሮ-አሰዩ ሻረክ።

ለውዛረት ተዕሊም ወዕሉም ሩሰዩ፡ ምሰል ጃምዐት እቅትሳድ ኡራል ወእዳረት መዲነት ኢዩተሪንበርግ እንዴ ተዓወነው ለትዝመ ሞዕሉ፡ አግደ ደረሰ ጃምዓት ወሸግብ ባሕሲን እግል አትናያት፡ ክምሰልሁመ ፍንጌ ደረሰ ጃምዓት እዲነ ፈሀም ሕብር እግል ከሊቅ ለአመማቱ ዐለ።

ሰፊ ጴዋርስ ጸጋይ እትላ



አሰመዐዩ ከሊመት፡ ለመናሰብት መዓወነት እግል ትተረድ በክት ክም ከሰት ለቡ ደማነት ሸርሐ።

ዲብላ ዋዕሉ፡ ሱፊራእ

ወዲፕሎማሰዩን፡ ሩአሳእ ጃምዐት ወባሕሲን ለብእቶም፡ ምን 117 ደውለት ለትወከለው 24 አልፍ ሻረክው።

## እድንደይት አምዕል መራቀብት ሕማም መላርየት ትዘከረት

እድንደይት አምዕል መራቀብት ሕማም መላርየት - 25 አፕሪል "ሕማም መላርየት አብደዮት ልትቀደር፡ ጅህድነ ነአተርድ!" እብላ ትብል ሰቅራት፡ እብ ደረጃት አቅሊም ምግብ ዲብ እምባደርሁ - ምዴርየት ሰረጀቀ ትዘከረት።

ወኪላት እዳረት ምዴርየት ሰረጀቀ አሰይደ ሂማን ወልደገርግሽ እትላ አሰመዐት ከሊመት፡ ክም ፍገራት ናይላ ገብእ ህለ ወራታት፡ ዛህረት ሕማም መላርየት እብ ደረጃት አቅሊም እብ ዐደድ ውቁል ክም ነቅሰት ሸርሐት።

ሰነት 2018 እንዴ አምብተ ጅህድ ገብእ ክም ህለ እንዴ ሸርሐ፡ ዲብ ባሕ እግል ልብጸሕ እትላ ገብእ ሸቅል፡ መሻረከት መጅተማዕ ወሰብ-ሸርከት ክም ለአትሐዜ ሐብረ።

ምን ሰነት 2000 አሰክ ሰነት 2004 እብ ደረጃት እዲነ ዐደድ ሕማም 2.3 ቢልዮን፡ ዐደድ ሞት ህዩ 14 ሚልዮን ክም ዐለ ለሐብረ አሰይድ ክብረኡብ፡ ምን እሊ ለ 95 ምእታይት ዲብ ቃረት አፍሪቃ ክም ዐለ አብርሀ።

ዲብ ደንጎቤ፡ ዲብ ምዴርየት ሰረጀቀ ለህለ መራቀብ ማፍየት

## ዐዲ- ቀይሕ፡ መትብራዕ ደም ልትሰርገል

ዲብ ዐዲ- ቀይሕ ጽብዋ ባንክት ደም እንዴ ትረዘቅ አርወሐት እግል ትድሐን ምን የም 22 አሰክ 25 አፕሪል እብ ገብአት ፊራሮ ዝያድ 660 ኪሰ ደም

ተትረከቡ፡ እብ አሳሰ እሊ ምን ኩልዮት ተዐሊም ወህግዩ ዐዲ- ቀይሕ፡ 386 ፡ ምን መድረሰት ካልኣይት ደረጃት ዐዲ- ቀይሕ ወሸቃለ

ህዩ 280 ኪሰ ደም ክም ትህየብ ዲብ ወጠንደይት ባንክት ደም መስኡል ከደማት መትብራዕ ደም አሰይድ መሓሪ አብርሃም ሐብረ።

ዲብ መትብራዕ ደም ለህለ ፈሀም ወአምር እግል ልዕቤ፡ ቀደም እሊ ዲብ ደረሰ ወሸቃለ አትፋዝዮት ክም ገብአ ወፍገራቱ ለትትሐመድ ክምተ ትሸርሐ።

ዲብ ወጠንደይት ባንክት ደም መስኡል አትፋዝዮት ሻብ ብርሃኔ አክሊሉ እብ ጀህቱ፡ ደረሰ ወሸግብ ነሰእው ለህለው መባደራት ተአምርተ ናይላ ሳብቅ ለህለ ፈሀም ክምቱ እንዴ ሐብረ፡ መአሰሳት ብዕድመ እግል ልትለዮሁ ትፋኑ።



ዲብ ፈሬዕ ው/ዓፍየት መስኡል ውሕደት መራቀብት ወመታብዐት ሕማም መላርየት አሰይድ ክብረኡብ ተሰፋ-ሚካኤል እብ ጀህቱ፡ ሕማም መላርየት ምን ሰነት 2016 አሰክ ሰነት 2030 እግል ልብዴ እብ ደረጃት እዲነ ለፈግረ ሰታቲብ እግል ልትዐወት፡ ዲብ ዐድነ ምን

መስኡሊን፡ ክምሰልሁመ ወካይል ማፍየት ዲብ ደንገት፡ እት መዳፍዐት ሕማም መላርየት ለወደወ ወራታት ተቃረር ቀደመው።

እድንደይት አምዕል መራቀብት ሕማም መላርየት፡ የም ዓመት እብ ደረጃት እዲነ ወእብ ደረጃት ወጠን 19ይት ኢነት ትዘከረት።

# ሐክም አ/ግብለት፡ ፈጻሚነት በራምጅ ዐማር ወክሰአት-ማል እግል ልጋኔሕ ጀውለት ወዳ

ሐክም አቅሊም ግብለት አሰይድ ሃብተአብ ተስፋጽዮን ወዲብ መክተብ ርኢሰ መስሉል መርከብ ክስአት-ማል ዶክተር ወልዳይ ፍጡር፡ ገብእ ለህለ ወራታት ዐማር ወክሰአት-ማል እግል ልጋኔሕ፡ ዲብ ምዴርያት ጀውለት ወደው።

ለምን ዮም 16 አስክ 22 አፕሪል ለገብእ፡ ምዴርያት መንደረ፡ ዐረብ፡ ማይ-ዐይኒ፡ ደቀምሐሬ፡ ድባር፡ ዐዲ-ቀዳሕ፡ ሰንዐሬ፡ ወማይምኔ ለከምከመት ጀውለት፡ እብ ደረጃት አቅሊም ገብእ ለህለ በራምጅ ዐማር፡ ካረሮት መዳንን፡ ክምሰልሁመ

እብ ተዓውን ወብሕተ ላቶም ሰብ ረኢሰ-ማል ገብእ ለህለ ዐማር ጀራዲን፡ እንሰሱ፡ አጅሀዙት ሐሊብ ወፈርያቱ፡ አካናት መሳኔዕ ወብዕድ እንዴ በጽሐው፡ ምሰል መመቅርሐት ሸቃላ ሀድገው።

አሰይድ ሃብተአብ ተስፋጽዮን እትለ ቀደመዩ ሸሬሕ፡ እብ ደረጃት አቅሊም ዲብ ለትፈናተ መጃል እግል ልሸቀው ለለሐዙ መዋጥኒን ለናሰብ መጃል እግል ክልቀት ለሰዴ ወራትት ዐማር ገብእ ክም ህለ እንዴ ሐበረ፡ ዲብ ወራታት ሐርሰ ማሎም እግል ልክሱእ ለለሐዙ ሐረሰቶት ሰእየት ለለሀይብ ወለልአትናይት

መጃል ክልቀ ክም ህለ ሸርሐ። እት አቃሊም ለገብእ ወራታት መሕበራይ እቅትሳድ ወዐማር ታብዖት፡ መቅደረት ክስአት-ማል አመሮት ሴድያይ ዶር ክምቡ ለሐበረ ዶክተር ወልዳይ ፍጡር፡ ለጀውለት ለህለ አብካት ወመጋብሃት ለታዩኒ ክምቱ እንዴ አብርሀ፡ ዐማር ሐምሌ ወፈዋክህ፡ ዲብ ተዋብ ንዋይ ወአጅሀዙት እንታጅ ሐሊብ ርክብት ለህሌት መቅደረት፡ እብ ገብይ-ጥውር ለልትመራሕ ወለልትጃገር እግል ልግባእ፡ ዝያድ ጅህድ ክም ለአትሐዜ አትፋቀደ። ዲብ ለትፈናተ መጃል እንዴ



ትፈረረው ለሸቀ ከስአት ረኢሰ-ማል እብ ጀሀቶም፡ ጭብ እግል ሐርሰ ወመአሰሳት ለገብእ አራዲ፡ መሕገዝ መዋሰላት፡ ክምሰልሁመ መሕገዝ አላት መሰናዕ ምን አግዶ ሐርሰ ወመአሰሳት ለገብእ አራዲ፡ መሓግዝም ክምቱ ሐበረው።

# ጃልያት ኤረትሮፕን ዲብ ሰዌሰረ፡ ሰዊድን፡ አሜሪካ ወቀጠር ለትፈናተ ወራታት ሰርገለው

ጃልያት ኤረትሮፕን ዲብ ሰዌሰረ፡ አሜሪካ ወቀጠር፡ እት ቅደይ ወጠን ለረከዘ ወራታት ወደው።

እብ አሳሰ እሊ፡ ኤረትሮፕን ሰካን ባዘል፡ ልንና፡ ለ-ዘርን ወጀነሻ - ሰዌሰረ፡ በራምጅ መጋብሀት ወዐማር እግል ልትዐውት ዶሮም እግል ልወቅሎ ለአመመ ሰሚናራት ሸዐብ ወደው።

መስሉል ቅደይ ሸዐብ ወጃልየት አሰይድ እሰማዲል መሐመድኑር፡ ዲብ ኤረትሮፕን እብ መባጥር ናይ መተንካብ ዲብ ናሰ ከደማት እጅትማዕየት እግል ልትወሳዕ ወእሰትቅላል እቅትሳድ እግል ልትአከድ ገብእ ለህለ በራምጅ ዐማር፡ ዲብ መናበረት ሸዐብ እብ ዓመት ዲብ ብሩር ህዩ እብ ፍንቱይ ካልቀ ለህለ ሰእየት እብለ ከሰሰ ሸሬሕ ርኢብ ሀበ።

“መትካም አግዶ ወአሳሰ ናይ ኩሉ በራምጅና’ቱ” ለቤለ አሰይድ እሰማዲል፡ እት ካርጅ ለህለው መዋጥኒን፡ ክፋል ናይለ ለገብእ ዕሱም በራምጅ ወጠን እግል ልግብኡ፡ ፈዛዐቶም እንዴ ወቀለው ወወሕደቶም እንዴ ሓጠጠው፡ ዲብ አተረዶት ወአውሰዖት መትካም



እንዴ ረከዘው እግል ልሸቀው እንዴ አትፋቀደ፡ መሸርዕ መድረሰት ቦርዲን አቁርዶት እግል ልትዐውት ለወደዉ ዶር ሐመደ።

መሻርከት እብ ጀሀቶም፡ ሳሬ ወሻፍግ ከደማት ቁንሰልየት እግል ልትአከድ፡ ልትሸቀ እቡ ለህለ አግቡይ ሸቅል እንዴ ሐመደ፡ እግል ዝያደ ዐውቱ አትፋቀደት እግል ልግባእ እግሉ ትፋነው።

እሊ ክእን ዲብ እንቱ፡ መትምማይ ቅደይ ሰፋረት ኤረትሮፕን ዲብ ድወል ሰካንዲኔሻየ አሰይድ መሐመድ-ዐሊ መሐመድ-ሰዲድ ወመስሉል ሸኡን ቁንሰልየት አሰድ የማኔ አበረ እግል ሰካን መዲነት ኡምዮ-ቅብለት ሰዊሰድን እትለ ወደዉ ሰሚናር፡ አግዶ ተርኪዝ መትካም

4ይት ጀብሀት፡ አተረዶት ጃልያት ኤረትሮፕን ወአደቃብ በራምጅ ወጠን ክምቱ ሐቆለ ሸርሐ፡ ኩለን ተናዚም እብ ሕሰር እግል ልክደመ እቡ አትፋቀደው።

ህቶም እንዴ አትለው፡ ከደማት ቁንሰልየት እግል ልትሀየብ ሰትዳለ አግቡይ ሸቅል ሐል እምጹእ ክም ህለ እንዴ ሐበረው፡ ምን-ቃልሰ ለልትርኤ መሓግዝ እግል ልርኔ ልጃን መዳይን ወድያሁ ለህለየ ሰዳይት ሐመደው።

እብ ጀሀት ብዕደት፡ ልጅነት ወጠን ጅንሰየት አሜሪካ ለም ኤረትሮፕን መንጠቀት ምውዳቅ ጸሐይ አሜሪካ፡ እት ዮም 18 አፕሪል ናይ ሐል ዋዕላህ ዲብ መዲነት ጅካጎ



ሰርገለት።

ለምን 13 መዲነት ለትወከለው አንፋር ለሻረከው ዲቡ ዋዕላ፡ እት ሰነት 2025 ለገብእ ወራታት ተናዚም እንዴ ጌመመው፡ ስታቲብ ሸቅል ሰነት 2026 ሐቆለ አፍገረው፡ መትምማይ ቅደይ ሰፋረት ኤረትሮፕን ዲብ አሜሪካ አሰይድ ብርሃኔ ገብረህይወት፡ “ሰለሰ አፍዓል ሸቅል ሰያሰት ጀብሀት ሸዐብየት” እብለ ልብል አርእሰ መሓደረት ሀበ። መሻርከት ዲብ ደንገቡ ፈጻላተት በራምጅ ሸቅል ሰነት 2026 ዲብለ ድሩሰ ለተንከበ እግል ልግባእ ትፋነው። እምበል እሊ፡ ኤረትሮፕን ሰካን

አ’ደውሓ - ቀጠር፡ 8 ማርሰ-እድንያይት አምዕል አንሳት ለአምዕል ለሸሬሕ ዕሬ-ጋምል እቡ ዐየደው።

እት ዮም 17 አፕሪል ዲብለ ገብእ ዲድ፡ ሰፊር ኤረትሮፕን ዲብ ቀጠር አሰይድ ዐሊ እብራሂም ወመስሉሉት መሕበር ወጠን ሸባብ ተእሪካይ ዶር አንሳት ኤረትሮፕን ዲብ መደት ንዳል እግል ሕርየት፡ ሐሸዋት ሰያይት ወብንዩት ወጠን ሐቆለ ሸርሐት፡ ክምለ እብ ንዳል መሳዋተ ለአከደት፡ ዲብ ለትፈናተ መጃል ገብእ ለህለ በራምጅ እግል ልትዐውት ዶር ሰቡል ትወዴ ክም ህሌት ሸርሐው።

**ጸረተርፍ ወጻኢ**

ክል አርቡዕ ለትጠ’በዕ ጀሪደት

መዳልያይ፡  
- መሐመድ እድሰ

ለይአውት ወአርተዖት  
\* ዘሀረ ዐሊ  
\* ፋጥነ እድም

ተለፎን፡ 121797/201820 (258)  
ፋክስ፡127749፡ ዕ.ሰ.ቡ፡ 247

ተውዝዕ ጀሪደት፡  
ተለፎን፡163471-07588045

አትአመሮት፡  
ተለፎን፡ 125013፡ ዕ.ሰ.ቡ፡ 1284

# ወራታት ኮንፈረራልየት ሸቃላ ኤረትሮፕን፡ እግል ዝክረት ዓድ ሸቃላ

ኮንፈረራልየት ሸቃላ ኤረትሮፕን፡ እብ መናሰበት ሄለል ማዮ - እድንያይት አምዕል ሸቃላ ሰነት 2026፡ “መትካም ሸቃላ መዋልያይ ዐማር!” እብለ ትብል ሰቅራት፡ እት ክል አቅሊም ሰሚናራት፡ መሕበር-ጎማት፡ ኬወ፡ ክምሰልሁመ ጀግራታት ፈን ወርያደት ለከምከመ በራምጅ ትወዴ ሀሌት።

እብ አሳሰ እሊ፡ እት ዮም 15 አፕሪል - መስሉሊን አቅሳም ዕላቃት ካርጅ ወእዳረት ወማልየት ኮንፈረራልየት ሸቃላ ኤረትሮፕን አሰይድ አብርሃም በረኽት ወአሰይድ ተሰፋይ ግርማይ ናይለ መጽእ በራምጅ ሸቅል ወዶር መሕበር ሸቃላ ኤረትሮፕን ዲብ አውጃዶት ሸቅል እብለ ከሰሰ መሐደራት ሀበው። አሰይድ አብርሃም፡ ሓድረት

ሓለት ዐመል እዲነ፡ ተሓድያት አሸቃል እት መስተቅበል፡ ተረት ናይ ክሉ ዕምር ለገይሰ በራምጅ ምህሮ ወተእሂል እቱ ለረከዘ መብርሂ ሀበ። አሰይድ ተሰፋይ ግርማይ ህዩ፡ እሊ ሀደፍ እሊ እግል ልትዐውት ኮንፈረራልየት ሸቃላ እግዲቱ ለህሌት ወራታት እብ መሰል ቀደመ።

ዲብ ወብረት ተጃረት ወሰናዕት በዐል-መቅደረት ዐገል ሰናዕት አሰይድ ተሰፊት ሐጎስ እብ ጀሀቱ፡ እት ዮም 20 አፕሪል መጃል ፈሀም አፍረዮት ወመቃይሱ፡ በሰር ወሰትራቴጂ ወሀለዮት ሰብ-ሸርከት እንዴ ረከዘ እብ ተፍሰር አብረሀ። እሊ ክእን ዲብ እንቱ፡ መመቅርሓይ ሸቅል ዐምበርቡብ ሸር ክምጋኒ አሰይድ ግርማይ አብርሀ፡

ነፊር ወብረት ዐመል ወመንገፎ እጅትማዕየት አሰይድ በርኔ አርአዮ፡ ነፊር መክተብ መርከዚ ጀብሀት ሸዐብየት እግል ዲምቅራዊየት ወዐዳለት ሻባት ሚርያም ዮሴፍ ወነፈር ኮንፈረራልየት ሸቃላ አሰይድ እሰያሰ ዑቅባይ ለሻረከው ዲቡ መሕበር-ጎማት “አፍካር ምሀዞ እት አካን ሸቅል” ፡ እት ዮም 22 አፕሪል ገብኡ።

እምበል እሊ፡ ዲብ ተእሪክ እዲነ ወናይ ወጠን ሐረከት ሸቃላ፡ ገዲም ወሐዲስ ተእሪክ ኤረትሮፕን፡ ቃትን ዐመል ኤረትሮፕን ወዓም አምር እብ ክሰሱ እዲነ ለረከዘ ጅግረ ማዕሉማት ዓመ አብ ደረጃት ወጠን ገብእ እት ሀሊ፡ ምን 21 መአሰሰት ለትወከለው ሐድ 300 ሸቃላይ ዲብ ደምበ ዛውል ወራታት ገማል ወደው።

## ጥበቅ ልጅንቤዕ ደሚር መብቅ

21<sup>ኛ</sup> ክፈለ

ጅምዐ እግል እያሱ ወመልሂቱ እንዴ ትመርሐም ቀደምን እት ዐንበር ኤፍ በጽሑ፡ ሐለፍ አበለት እየም። ትዕግስቲ፡ ለእግል ተአምር ብጥረት ዋናየት ወሲያስ ግሩም እያሱ ሐብሬ ሰበት ኢትሐዜ እቲ ሕልፈቶም እት ትርእዩ፡ እግል ሰላም እንዴ ኢተአሰእለ እት ባበ ዐንበር ኤፍ ለጅምዐ ወጅምዐተ ኢትያም እቲ ለዐለው አሰኩ ሄረረት እበ።

ለወክድ ለእት ባበ ዐንበር ሐወጠያተ ጅምዐ እበ መራኩሰ እት ትትሄሬ እብ ገጽ ፋርሕ ወአፍ ልትሰሐቅ ትከበተን። ትዕግስቲ ሐር ሐር እንዴ ኢትብል እግል ጅምዐ ሰዐመተ ከአሰክ ህተ ወሰለማዊት ሰላም ልትባህሉ ገጽ አሰክን በልሱ።

ጅምዐ ሰላምን እንዴ ኢተአተትምመን “ቀደም በለ። እተዩ። መርሐበ እብክን። አህ! ሰላምዬ። ዓፍየት። ክሉ ክምሰል ምራድ? ገበይ ዓለ ሰኒ ንትልተ። ሰልፍ ምጽኢትክን ገብአት ሐዋቹ” እት ትብል እብ ፍንቲይ እት ሰላሙ። ሸንክት ሰለማዊት ትደልል እበ ዐለት።


እሊ ወክድ እሊ ሰለማዊት እት ወሀም ገብአት። “ሄ... የእ! እግልዬ እተዩ ተአምረኒ ገብእ? ም! ለእግል ኢትሰምዒ አሉብኪ ሰላም ወለት ሰመርኡብ! እትሐለም ህሌኮ ወለ እት ዋቅዕ እት ቀበቲ ወሀም ሓቤዕ ህሌኮ!? ያያእ! እሊ ላቲ ሕልም ኢኮን ወዋቅዕ ወሀም ጣቅዕ ሌጣቲ!” ምን ብዲር እብ ከያለ እንዴ ሳፈረት ተልትሉ ለዐለት አውሃም ምን ላልትመክረህ ገብእ እተ።

ትዕግስቲ ክሉ ለተዋልል ሰለማዊት እት ተአድኖኔ ሓልፈት እቡ ሰበት ዐለት። ወክራት ላለሐድሰ እት ጋር የዐለ እግል። እት ዐንበር ገእ ክምሰል አበለዩ፡ አዳም ብዙከ ኢጸንሐየን እቲ። ማን ወገሉብ ክምሰል አትቃመተዩ ምር-ምርት ነፈር እት አርካካ ዐንበር ሹቲታም እት እንቶም እት ልርእዩ ዐለ። ጅምዐ እት መርሐን ሸንክት እት እዴ ገሉብ ናይ በይኑ ዐንበር ኡቲት እግልን። አቤ! ሰልፍ እብሃዙተን ለእግሉ ለአምረ እያሱ። ወለጅላል ወሰርገ ለትመሰል ብጥረቲ። ወለሰዩሰ ገጽ እምበለ እት ክልኤ ዕንቲ ግፍተአት ለዐለዩ፡ ነዛረት ጸላም ሕብሩ ላለአብዩ እበ ሐቲ ኢረአየ እቲ ምን ቅባል። ገርቦን ቀበሊት ህጥለ ወትሳክ። ክምሰል ክል ሰፍሉል ወፈታይ። ዕንታተን አናቤዕ ሰፈላል ክልኤ ሰነት ምሰል አከይ መሰእል። ወበቲክ ሰአየት ሕፋን አናቤዕ ደራገዩ።

ትዕግስቲ በክት ሰላም ሰልፍ እግል ሰለማዊት ሀበተ። ሰለማዊት

ሐቀለ እት ፎቃይ እያሱ ወድቀት እግል ኖሰ አርወሐተ ኢደሌት። እት ደንገበ እያሱ እንዴ ትሐናጠጠ ምነ ከእት መጦሩ አትገሰዩ ከእግል ትዕግስቲ ትሳለሙ። ምርት ክምሰል እያሱ ምስክነ ዕንታት ለሰዱፋ እብ ሕፍዝ ገዋት ቡን እት ጀምሪ ጅምዐ ቡን እግል ተአፍሌሕ ክሉ ገዋት እንዴ አትዳሌት ለምሰሉም ምን ድካን እምጸሙ ለዐለው መቃዲት ቡን ወዕንቦበ እት ምቅደመ በረቲ።

ትዕግስቲ ሐር ሐር እንዴ ኢትብል ምን ጅምዐ ትከበተተ ከቡን እግል ትቅሌ ወትውገ ወተአፍሌሕ አሰተብዴት። ሰለማዊት ፍትፍት እግል ትውዴ አንበተት። ህጅክ እያሱ እብ ሰአላት ኢያም ኢመርኢቶም



አሰተብደዩ። ንቃሽ አሕዋል ጄሽ። ሸቅል፡ መናበረት ዐደታት፡ አድጋማት እብ መልሂት፡ ወሀድግ እብ ምን ህደ ወምን ትሐዲት፡ ለብዝሐ ደግሞም እቲ ዐለ። መዋሰላት፡ ምጥያሱ፡ ዕርፍ፡ ህዳይ፡ አክባር እት ክሉ ተዋልል ሰያሲ ወእጅትማዒ ምርት ሰአለ ወሰርመ በልሱ። ለእት ቡን ዕንታም ወክሉላም ለዐለው ሸባባት፡ እምበለ ክልኤ ጋሽ አዋልድ ማጸኢቶም ለዐለዩ ክሉም ለትፈናተ ምስክነ ገርብ ለሰደፈዮም እተ ሰልአሰ ለወራር ቶም ለዐለው።

ሰለማዊት ምነ እት ጀፈር እያሱ ግሲት እት ለዐለት ዐራት እንዴ ቀንጸት ቅብላቲ እት ካልእ ዐራት እብ ስምጠ ገብአት። ክልኤ ዕንተ ምነ እት ክልኤ ዕንቲ ዋዲህ ለዐለ ነዛረት ጸላም በሊሰን አቤት። ደግሞ ሰሓቁ፡ ፍንቲት ሐቲ ኢርኤት እቲ። በሰ ለእት ዕንታቲ ዋዲህ ለዐለ ነዛረት ጸላም፡ ምነ ሕብረ ለጸሊም ቲ ሚ ፋሉ፡ አርወሐተ ኢትረዴተ እግል። ላመ ግሩም ሰያሱ ለጸላም ነዛረት ገሌ ሓብዐት

ምነ ክምሰል ህሌት መሰለ እተ መሰለኒ። እብ ልበ አቤተ፡ ወክሉ ክሉ ኢረዴተ። ክምሰለ ፍንገህ ወፍንገህ ሻመ እንዴ ቀንኢት እት እብ ሐሳደት፡ ምን እያሱ እግል ትፈንተዩ ሓዘየት ለህሌት መሰለት እተ መሰለኒ። እግል ትውገረ ወየአቤት።

ላኪን አርወሐተ እተ ወግረተ አሕድ ኢተሌት እተ። ልበ ኢክምሰል በዲሩ እት ክልኤ ጋሪት ገሚት! ሻም ኢለአትጋሚ ወኢለአትሓሬ። ክፍእትመ እግሉ ግርምተ፡ ወጋመት ኖሱ ለአተምመ። ልብ ሰለምማዊት በደል እት ዓለ ሻም ለሐምሰ ዐለ፡ እት ዕደገ ከያል እግል ሕርያን ወበዱል አትቃይሐት ሐመሰ። ከእባቲ ለእበ ምነ ነዛረት ጸላም ለእግል አግባብን ታርፍ

ሰለማዊት ምነ እት ጀፈር እያሱ ግሲት እት ለዐለት ዐራት እንዴ ቀንጸት ቅብላቲ እት ካልእ ዐራት እብ ስምጠ ገብአት። ክልኤ ዕንተ ምነ እት ክልኤ ዕንቲ ዋዲህ ለዐለ ነዛረት ጸላም በሊሰን አቤት። ደግሞ ሰሓቁ፡ ፍንቲት ሐቲ ኢርኤት እቲ። በሰ ለእት ዕንታቲ ዋዲህ ለዐለ ነዛረት ጸላም፡ ምነ ሕብረ ለጸሊም ቲ ሚ ፋሉ፡ አርወሐተ ኢትረዴተ እግል። ላመ ግሩም ሰያሱ ለጸላም ነዛረት ገሌ ሓብዐት

ሰለማዊት ምነ እት ጀፈር እያሱ ግሲት እት ለዐለት ዐራት እንዴ ቀንጸት ቅብላቲ እት ካልእ ዐራት እብ ስምጠ ገብአት። ክልኤ ዕንተ ምነ እት ክልኤ ዕንቲ ዋዲህ ለዐለ ነዛረት ጸላም በሊሰን አቤት። ደግሞ ሰሓቁ፡ ፍንቲት ሐቲ ኢርኤት እቲ። በሰ ለእት ዕንታቲ ዋዲህ ለዐለ ነዛረት ጸላም፡ ምነ ሕብረ ለጸሊም ቲ ሚ ፋሉ፡ አርወሐተ ኢትረዴተ እግል። ላመ ግሩም ሰያሱ ለጸላም ነዛረት ገሌ ሓብዐት

ሰለማዊት ምነ እት ጀፈር እያሱ ግሲት እት ለዐለት ዐራት እንዴ ቀንጸት ቅብላቲ እት ካልእ ዐራት እብ ስምጠ ገብአት። ክልኤ ዕንተ ምነ እት ክልኤ ዕንቲ ዋዲህ ለዐለ ነዛረት ጸላም በሊሰን አቤት። ደግሞ ሰሓቁ፡ ፍንቲት ሐቲ ኢርኤት እቲ። በሰ ለእት ዕንታቲ ዋዲህ ለዐለ ነዛረት ጸላም፡ ምነ ሕብረ ለጸሊም ቲ ሚ ፋሉ፡ አርወሐተ ኢትረዴተ እግል። ላመ ግሩም ሰያሱ ለጸላም ነዛረት ገሌ ሓብዐት

ሰልፍ ረአየቶም ከበወ። “ኬን ቦለ። መክረህት። እያሱ ፋርሰቲ ረአይ ክልኤ ዕንቲ እት ጀላብ ሰያደት ወጠኑ ትፈንተዩ። ፋርሰ በዲርመ ምነ እግል መልክ ሐቲ ኢትፍል። ክብርቲ ገብእ ሚ መግለል ጨበል ናሰአት ትግበእ!? ኢትከጅል እግል ሐነ ነዛረት ትርኤ ትዳንን። መክረህት እሉ። ፋርሰት ክምሰል እያሱ ትዕግስቲ ተአሰትህሉ እንዲኢኮን። ደሐን ትእቲ ወሐሊብ ትሰቲ (ቲቲ) ጸዐደ። እት ልብሉ ክሉም እግል ሰለማዊት ሐመመ። ወእግል ትዕግስቲ ሐመደው ምነ።

አማን ትሐይሰ ሰለማዊት በዲር ክምእኒ ለትብህል ወለት ኢኮን ለዐለት። ላኪን እተ ናይ ደንገበ መሐጠት ሻም እግል ሄራር ርሕለት ሻም ካትመት ሰኔት ወመጥጥር ሕጠጥ እግል ኢትብጸሕ። ፍንገ ክልኤ ግማት ሕኒት ህሌት። ሐቅ ቡን እግል እያሱ በክት ህጅክ ለሀቦ ክሉም ትቃንጸው ምፍም። ቲቲመ ምሰል ጅምዐ ሸንክት ዐራተ ነወል ወዴት ምስለ። ግድም እያሱ ወሰለማዊት ክምሰለ በዲርም እት ሓቃፍ አድሕድ ኢትጋሰው እንዴ ኢኮን። ተዋልል ዕንታቲ እቡ ብዙከ ሰአላት ወዴት እቲ። እሉም ክልኤት ፍቲያም ለለአትዐጅብ እቶም ጋር። እብ አንሶም ልግበእ ወተብዐቶም ገርቦም አድሕድ እግል ልብጸሕ ሻፍጋም ኢለአምር። ለሰብብ ህይ። ለፍንገ ክልኤቶም ዐለ ሻም። ሻም አማንቲ። እብ ፍንቲይ ህይ። እያሱ እግል ፈቲቲ ወፈትዩ ወለት አንሳይት እት ሸረፈ እግል ልዳርክ ይሐዘ። ለእግሉ እመማም ለዐለው ህዳይ ሰበት ዐለ።

ሰለማዊት “እሱ ሐቶ። አነ እግል ናይክ ሐኪም እግል እርከቡ ሐዜ ህሌት። ሰበቡ ሐዋን ረአይ ምንዲመ ለህሌ እቲ ካርጅ ወረደም እንዴ ሰዴነ እግል ንርድኡ። ለሰረረተ ላኪን አነ ኮንዶእ!? ፍርግት እግልዬ ህሌት አለቡ” እት ትብል ክምሰል በዲር በደል ትሻምሉ ወጣሰሱ አርወሐተ ረዩም እት ጸብጥ ምነ ረአየ ሀበቲ። መስኪን እያሱ ክልኤ ግብእ ወሕሳረ ረክቡ። ደሚሩ ሐር እንዴ በልሰዩ ሰልፍ ተፍራረቲ አሰክ ሳው ሉሉ እት ተአትሓልዩ ትቅብ ትቤ እቲ።

“እሱ ሐቶ አነ ወእንተ ምሰል ዐቤነ ወተልሂ። ወማሸአለህ እለ ሕነ ሰነት ለኩሉ ኢመሸገ ወልተምዩ በጽሐነ። ሻም ወልዴንካመ በህል ሐልቹ ምሕረት እለ እግሉ ትሰምዕ ለዐልካቲ። ወአቡዬመ ሐንሰ እንዴ ኢለሐቤዕ ወኢግላብብ ለእት ህዳይነ ወሕዋሌነ ለህለ እግሎም ንዩት። እት መቀደም ንኡሻ ወዐቢ ሰምዐካም መሰለኒ። እንተ

ህይ ሚ ገብእ ትብል እተ ናዮም ትምኔት ወንዮት። ወእት ምራድ እለ ትሰአለክ ለህሌት ሉለ?” እትብል ክምሰል ትሰአለቲ።

“አያ! ሉሉ አነ ወእንቲ ለምሰል ንትሐጸብ ንተልሂ ወዕንቦ ዝላሞ እት እንብል ለዐልነ ሐያት ዓእልዩት እግል ኒዴ ኢትገብእ ወኢትጸኔሕ ተ” ክምሰል ቤለዩ ካጥረ ሰቡር እት እንቲ።” ግድም ሐቅ ህተ ገብአት ህግያኩ። ኢትዐረኒ ወኢትትጽመመኒ ወዴትክ ክሪት እንዴ ጸንሐት ምነ እብ ልብክ ለትፈንተዩ ርክበ” ትብሉ ለዐለት እት ገጽ ገጽ ትጥጥረት እግሉ። (ህግዩ ወድ ሐላል እት ደላተ ወእት ሐላ) ለትብል ሕክመት ገጽ እብ ገጽ ትጋሌቲ።

“አነ ወድ ሐንሰ አነ። ሰለማዊት ለወዴተ አለቡ። ዛልም ዐልኮ ወዕቅርት ዝልምዬ ትፋትሐ እቲ። በዲርመ ገሌ ላግም (እት ጀፈር መርገም ለህሌት መድሐር ኢትድሐር እበ) ልብሉ። ኢትዐር ወኢትጽመም ምንዲመ ቴለኒ እላተ። ለመድሐረ ውዳዬ ፍትሐት እቲ። ክምሰል ዐወር ዕንታት ጥልም በዐልሻም በሊሰ ንሳል ታርፋ ህለ።” እት ልብል ምሰል አርወሐቲ ትብአሰ።

ተዋልል ሰለማዊት ወእያሱ እግል ረአየ ወሰምዐዩ ለአቀንእ ለዐለ አዜ ሐቅ ክልኤት ሐል እያሱ እት ዕያደት እበ ለሳደፈዩ ብቅት ዕንታት። ሰለማዊት ፍክረ እት ክልኤ ገራቢት ኩፋል ክምሰል ህሌ። እግል ክሉ እት አምዕል መትራካቦም ለወዐለ ምሰሉም አትሀመመ ወአትሻቀለ። እያሱ እሊቲ እግል እት ክልኤ እዴህ እንዴ ወድቀት ሐሰብ ትብሉ ለዐለት ሉለ እት ፈቅድ። እመመ ወአብሁ። “ብርሃንክ አርኤኒ። ነዐ ወድ ሐላል ግበእ። እለ ሉለ እት ሐንቲነ ዐቤት። ትምኔትነ ወዴ እነ ምራድክ ማርያም ተአምሩ እከ። ሐሰብክ ወክትልክ ምሰል ካልኢ ኢተርኤናተ። ሐቅ ሕነ ትሸነህህህ ህታመ ኢተአቤን” እት ልቡሉ ወልትሐሰቡ ክምሰለ አዜ ልትጋረፈ ለህለ መሰለት እቲ መስኪናይ።

እያሱ ፍክሩ ተዋልሉ ቀዳም እት ቃሌዕ ወለአዜ ክምሰል ተወክ (በዐል ሰግር) እንዴ ወደዩ። ለእግሉ ሰአነ ረአይ ክልኤ ዕንቲ። ከሰለማዊት እት ሻም። እለ ወሌህ እት ትብል “ሐኪምክ እግል እትሰአልቲ ወለ ትሰራረተ አነ ኮንዶእ!?” መብህለ ደሚሩ ክምሰል ኢሰክብ ሌጣ እንዴ ኢትወድዩ። ለአድሐ ጸዐደ ትትብህል። “አነ ወእንተ ግድም ሻምን እትሰ እትመማም ህሌን” ብሂል ሌጠ ታርፈ ክምሰል ህለ ምን ብይንቲ። ሐድ ታርፋ ለዐለ።

## ኢ.መ.ት.ሐ.ላ.ል ባርህ ሙስተቅብል ለአብጽሕ

ሙስተቅብል አባል በረከት

እነሆ ለሐላፊ ወክል አሰክ ምዴርየት ዐዲ ኄሊ ዲበ ለትሐረክነ እቱ ኢ.መ.ት.ሐ.ላ.ል ባርህ ሙስተቅብል ክም ለአብጽሕ ክም መሰል ለልትርኤ ምስኩን ሐርብ ሙናድል ኡብራሂም መሐመድ-ብርሃን ዲብ ሸቅሉ ለርእዩ ለህላ ወቀይ እግል ንርኤ ቀደርኩ። ከኡብራሂም ወጅህዱ ሚ መሰል እግል የም እግል ንቀድሙ እግልኩም። ከቅራኦት በከተተ።



ሙናድል ኡብራሂም መሐመድ-ብርሃን

ምናድል ኡብራሂም መሐመድ-ብርሃን ዲብ ዐዲ አግል እዳረት ደዋየሕ ደቂ ብክሪ ዐዲ ኩንግት ዲብ ሰነት 1962 ትወለደ። ዲብ ዐዲ ምስል ሐርቡቶት ግይለቱ ህዩ ዐበ ሰነት አዳም ክም በጽሐ ለዐለ ንዳል ሕርየት ኤረትርየ ተእሲር ሰበት ወደ ዲቡ እት ሰነት 1980 ዲብ ጀብህት ሸቅብየት አልተሐቀ። እት ላይቶ ጉሕጫዐ ወሳወ ህዩ ተደራብ ዐሰከሪ ነሰኦ። ተዕሊሙ ዐሰከሪ ክም አትመመ ህዩ ዲብ ብርጌድ 77 ትዩመመ። ዲብ መርሐለት ተእሲስ ክፈል ጄሻት ህዩ እት ክፈል ዲብ 52 ብርጌድ 24 በጽሐዩ። ምስል ጀግባቱ ዲብ ለትፈናተ መግርክ ሻረኩ። እት ሰነት 1988 እበ ለሳደፈቱ ሐክር ህዩ ድገለባይት እግሩ ምን ተሐት ብርክ ትቀረጫት። ዲብ ሐርብ ተሕሪር አፍዐበት ወመደውሻሽ ናደው እዘ። ቀደም እሊ ጅራሕ እሊ መዲብ መግርክ ናይ ሐልሐል ሰነት 1985 እሊ አዘ ቅርጭት ለህሌት እግሩ ዲብ ቴክሱ ዝቡጥ ዐለ። እበ ለሳደፈዩ ምስክነ ህዩ ምስል ዳሽ እግል ልሸቄ ሰበት ኢቀድር እት አጅህዘት ናይ ሰውረት ተውዘዕ ጃዝ ወገራጃት እንዴ ትዩመመ አሰክ መደት ሕርየት ከድመ። ሐቆ ሕርየት ህዩ ለአጅህዘት ሰውረት ለዐለ ሙናድል ዲብ ኮራት ሰበት ትወዘዐ ህቱመ ዲብ ኮር 161 በጽሐዩ ወዲብ ባርንቶ ዲብ ገራጅ ሸቄ ሐቆለ ጸንሐ። ሕኩመት እበ ከሰተቱ እሉም በክት ተዕሊም ናይ ሕዳደት ምስል ሰልፍ ዲብ ማይ ሐባር ለደርሰው እንዴ ደርሰ እትሊ ወክድ እሊ እበ ለደርሰዩ መናበረቱ መርሕ ህለ። ምናድል ኡብራሂም ዲብ ማሐባር ለደርሰዩ ናይ ሕዳደት ድናሰ ክም አትመመ እበ ለደርሰዩ እግል ልሸቄ ዲብ ባዴዕ ለህላ ገራጅ ሕኩመት ትዩመመ። ምስል ሐፋነት አርድ ላኪን ሰበት ኢቀድረየ ክም ምስኩን ናይ ሐርብ ሐንቴ መሕበር መራዐት እግል ትግላእ እግሉ ወዲብ ዐዲ

ዐዲ ኄሊ እበ ምህቱ እግል ልትብጋገስ ዲብ ሰነት 2001 ዐዲ አቅብለ። ምን መሕበር ሙስኩናም ሐርብ ኤረትርየ ህዩ 10 አልፍ ነቅፈ ትሰልፈ። ሐቆሁመ ወለድ ለአለቡ 30 አልፍ ነቅፈ ምን ውዳረት ዐመል ወራዐዮት እጅትማዕየት ትሰልፈ። እብሊ ሰልፍያት እሊ ህዩ ሰልፍ ናይ ፈርኔሎ ወሐቆሁ ህዩ ኩሉ ክድመት ሐጺን ለትህይብ ናይ ባባት ውብዕድ ሸቅል ለትከምክም አነን ሐዳደት አፍገረ። ወሸቅሉ ግሩም እንዴ ገብአ እግሉ ህዩ ዳኑ እግል ልፍዴ ወምን ሐዲስ ሸቅሉ ለጠውር እቡ ሳልፍያት ትሰልፈ እሊ እብ ክምኩም ሐድ 50 አልፍ ነቅፈ በጽሐ። እሊ ሰልፍየት እሊ ምን መሕበር ሙስኩናም ሐርብ ኤረትርየ ለሰሕዳተ። እብ አሰስ ህደፍ ሕኩመት ኤረትርየ ምስኩናም ነፍሶም እግል ልቅደር እንዴ ትበህላ እብ ሐድ ወለድ ለተህየቡቱ ተ። እሊ በክት እሊ እንዴ ትነፈዐ ህዩ እግል ርሐ ውውላዱ አነን ሸቅል እንዴ ክልቀ የም ምስል ውላዱ ዲብ ናይ ናሱ መአሰሰት ከድም ህለ። ምናድል ኡብራሂም እበ ለረክበዩ ሰልፍያት እትሊ ወክድ እሊ ለሐሰበዩ እግል ልብጸሕ ወሕልሙ ዲብ ዐመል እግል



ልተርጅም ምእት ምን ምእት ምንመ ኢቀድረ። ነፍሱ ወግኢለት እግል ልምራሕ ላኪን ቃድር ህለ። ምን ለገብአ ዕዳይ መሕበር ልግባእ ወአፍራድ ህዩ ሕር ደረጃት እንዴ በጽሐ መአሰሰቱ እግል ለአሰኔ ቀድረ። ምናተ ለህላ ዲብ ደረጃት ሰኔት ምንግተ ለህላ እግሉ ረአሰማል ምስል ዐባዩ ትጃር ወሐዳዳን ለልትጃገር እቱ ባጽሕ ክም ኢህላቱ ለወደሕ። እግልሚ ለመቅደረት ምን ሚዳን ለመጽአት ወለ ተብገሰት እብ ሰልፍየት ሰበት። ብዙሕ ረአሰማል እግል

እሊ ሸቅል እሊ ክም ምራዱ እግል ለግቤቡ ለቀድር ባዴሕ ኢህለ። ዲብ መናበረት። ላኪን ግሩም ክም ህለ ቱ ለወደሕ። እሊ እትላ መአሰሰቱ ለህላ ሙምተለካት መ ናዩ ረአሰማል ቱ ወለ ምር ለልአውዱ ኢህለ። ሸቄ ዲብ ለህላ አርድየት ናይ ሙናድሊን ከምሰልሁተ ሰበት ልርሕም ዲቡ ወእግል ልጠወር ለሐዝወ እግል ሰሜቱቱ እጃር ለደፍዕ። እሊ ህዩ 360 ነቅፈ በጽሐ። ለሸቅዩ ሸቅል ህዩ ባባት። ሸባቢክ። ሐሻት። ዐረባት። ዐራታት ውብዕድ ለመጽአ ሸቄ ሐዲስ ወለክርብ ናይ አልሐምት ዲቡ ከድም። እሊ ህዩ ዲብ ገራጃት ናይ ሰውረት ለመድ ሰበት ጸንሐ እግሉ ወሐቆህ ተእሂል ዲብ መሐባር ሰበት ወሰክ ዲቡ ኩሉ እግል ልሸቄ ምሸክለት ኢህሌት እግሉ። ምናድል ኡብራሂም ዲብ ሰነት 1992 ሐቆ ሕርየት ዲብ ዐዲ ወለት ደዋሐሁ ሃደ ወዩም እብ ሰለስ ሕጻን ወሰለስ ወለት። ለአርባዕ ህዩ እንዴ አተህደዮም የም ሰብ ዕያልቶም ለህለው። እብሊ ውላድ ውላዱ እግል ልርኤ ቃድር ህለ። ምናድል ኡብራሂም ውላዱ ምስሉ ሸቄ ወናዩ ምህት ወርሶ ህለው ዲብ ጠወሮት እሊ ሸቅል እሊ ህዩ ደርም እግል አይ ክም ሰዱ እት ወዳሕ። “ውላጄ አዘ ዲብ እሊ ሸቅል እሊ ደል እርእዮም አነ ሙዲር እንዴ ገብአኩ አሸርፍ እንዴኢኩን ለሸቅል እምግቱ ገይሰ ለህለ። ሰለሰ ውላድ ሰበትቶም አነ



ውላጄ ህዩ ሰኔ እነብር ህለኩ። እት አክር ለፈድል ጸዋዩ መጦርዩ ሰበት በጥረት ውውላጄ መጦርዩ እግል ልክደም ሰበት አትናየተት ዲብ እሊ ለአብጽሕኒ ደረ ሰኔ ምህም እቹ ክም። እግል እሸራሕ እፈቱ” ልብል። ሙናድል ኡብራሂም ዲብ መደት ንእሸናሁ ፈዳብ ክም ዐለ ወዳሕ። ንዋይ ለአውዕል ወዐድ ራፍዕ ዐለ። እግልሚ ሐሁ ምኑ ለልዐይ አሰክ ሰውረት ኤረትርየ ሚዳን ሰበት ንሰ ለጸር እቱ እንዴ ትከረ ንዋይ ክም ዳዕፈ ምኑመ ምስል ሐረቡቶት ሰብ ግራህ እንዴ አተፈገ አሰክ እብ ሰር ለሐርስ ወዐዱ ረፍዕ ክም ዐለ ወነአይሽ ሐወ ለግቤ ክም ዐለ ለካኩ። እግልሚ አቡሁ ንአይሽ እት እንቶም ሰበት ትረሐመ ውሐሁ ምዕባዩ ሰውረት ሰበት ፈግረ ለመሰኡልየት ክለ ዲቡ ክሪት ዐለት። እሊቱ ህዩ እግል ኡብራሂም ምን ንእሸናቱ ኪድማይ ክምገብእ ለወደዩ። ምስል እሊ ናይ ንዳሉ ዘበንመ ዲብ ሰውረት ለትዐለመዩ ነፍሰክ ናይ ቅደረት መባደእ ሰኔ ወአማን ክም ሰደዩ ወደሕ። እሊ መአሰሰት እሊ ለአሰብዳ እት ህለ መጦሩ ለበጥረው ወለ እትናየተው ሰልፍ ክሉ ለመጽአ ወድ ካሉ ኢማም ኑርሐሴን ለልትበህል ቱ ዲብ ሰልፍ ደልመ ልጅንሰ (ናክሰት) እግል ለአፍግር ህቱቱ ሰላዲ ለህበዩ “እብ ፍንቱይ እግል ሐምዱ እፈቱ” ልብል። ምስክነ ወረሕመት አዳም መታካይ እት ወዳሕ ህዩ ሙናድል ኡብራሂም፡- “ምስኩን ለኡብሉ አነ መሻክል ናይ ዐቅል ለህላ እቱ ቱ። እቡቱ ለእፍህሙ አነ። ምስክነ ወለ ሐቱ ምን ለገብአ እግል ልክራዐክ ይቀድርኒ። አዳም ህዩ ሕኔት መስኪን ልብል ወልርሕም እቱ እንክ እሊ መጠገሲት እንዴ ቤለ ገለ ሸቄ ደል ልብልቱ ዝያድ ሙስኩን ዲብ ዐውቱ እግል ልብጸሕ ለቀድር። ሕኩመት ኤረትርየ ህዩ እሊ መፍሁም እሊ ምኑ እንዴ ትብገሰት። እግል ምስኩናም እንኩም ሰልፍየት ትብገሶ ትብል ለህሌት ክልነ ዲብ ደረጃት ሰኔት

ባጽሓም ለህሌነ ሙስኩናም ህዩ እሊ በክት እሊ እንዴ ትነፋዕናቱ። ሰበት እሊ። ማዕነውየት እግል ኢዴ ብዬ እንዴ ትቤ ትብገሰክ ምንገብእ ምስክነ ምን ሸቅል ለመንዕ ኢኩን። እብ ናይ ርኤክወ ምንገብእ። አነ ተብገሰት እንዴ ነሰኦ ነፍሹ እግል እቅደር ብዬ ምን ይእብል። መንበርዩ እግል እምራሕ ውውላጄ እግል ርሐም ወመጠኖም እግል ልግብእ ወኢቀድረውኒ። ሰበት እሊ። እትሊ ለአብጽሕኒ እግል እሸቄ ብዬ ለልብል ማዕነውያቹ ወመትብጋሴቱ” ልብል ምናድል ኡብራሂም ዲብ እሊ እግል ልብጸሕ አሰክ ዲብ ለትወቀለ መክተብ መሕበር ምስኩናም ለህለው መሰኡሊን መሕበር ካለቱ ምን ቅሩብ ደሉ ወመናበረት ክአፎ ወዳ ህለ እብ እህትማም ታብዕው ክም ዐለው ለሐብር። እዳረት ምዴርየት ዐዲ ኄላመ ጠለቡ ዲብ ስምዐት ወሸቅሉ ለጠውር እቡ ዲብ አትናየት ሰዳይተ ዐባዩ ክምተ ወደሕ። ምናድል ኡብራሂም እትሊ ወክድ እሊ ዲብ መአሰሰት። ለአፈርዩ ለህላ እንታጅ ሐጺን እብ ዘባይን ውቁል ኩቡቱ ለህላ እግሉ። እግልሚ ህቱ ምን መደት ሰውረት ዲብ ገራጅ ናይ ሰውረት ሸቄ ሰበት ዐለ ወእሊ ምህት እሊ እብ ሞጅብ ዲብ መሐባር ሰበት ደርሰዩ ሸቅሉ ኩሉ ግሩም ወነዳፍ ሰበት። ብዙካም ዘባይ ክም ህለው እብ አሳሰለ ህሌት ሐረከት ወለ ዲብ መንጠቀት ለጸንሐኒ ነሻጡ እግል ነአክድ ቀደርኩ። ህቱ ህዩ “ አነ ዲብ እሊ መዲነት ለህለው ሐዳዳን እብ ምህቹ ወለ እግል ልጃገሩኒ ኢቀድርኒ። ሐቱ እግል ልሕለፋኒ እበ ለቀድር። ለህላ እሉም ረአሰ ማል ሌጣቱ። ዘባይንዩ ህዩ እብ በቃዐት ሸቅልዬ ወሰዕር ጋንግም ክምቶም ዲብ ገጫ ልብሉኒታ” እት ልብል ወደሕ። ናይ ሙስተቅብል በርናምጁ ህዩ ሕኩመት ምስል ለ ገብእ ለህላ በርናምጁት ዐማር ህቱመ ዲብ ዐማር እግል ልሻርክ ናዩ አርድየት እንዴ ተህየቡቱ ሕዳደቱ እግል ለዐቤቱ ለልካሰብ።



## ርክን ዕልም

### ዓለምን እት እዳኩ- ፈርግ ካርተት ወግሎብ

ካርተት ረሰም ናይ ምሉእ ለዓል ክፋል ገጽ ምድር ኣው ክፋል ናይ ምድር ተ። ሓጃት ሐቲ እብ ስምዎ

እግል ሐበርት ፡ መትፈንግር ኣው መትመዳድ ለትፈናተ ሓጃት እግል ኣርአዮት ትነፍዕ። እግል መሰል መካሪት ኣንግር፡ ኣድብር፡ ዐደታት፡ ቃራት፡ ምሒግት ወእግሉ ለመሰል ተአርኤ። እት ከምሰልሁመ ሓለት ሀወእ፡ ብቀል፡ መዓድን፡ ሐዋናት

ካርተት (Map)- ካርተት በህለት እግል ምድር ከም ጨርቅ እንዴ መደድን እት ወረቀት ጣፍሐት ለትትረከብ ረሰም ተ። ካርተት እግል ንጽብጠ ቀላልተ፡ እት ጁብን እግል ንትገግዝ እብ እንቀድር፡ መዕሉማት ብዙሕ ሓጃት እግል



ተአቀምት እት ህሌከ ለትፈናተ ሸክል ቡ። ምን ለዐል ገጽ ተሓት ትአቀምት እት ህሌካመ ለትፈንተ ሸክል ቡ። ምን ለዐል ትአቀምት እት ህሌካ ለገብኣት ሓጃት ጣፍሓት እንዴ

ወእግሉ ለመሰል ተሐብር። ዓለምን ምን ቅያሰ ወለዐል መረ ፋይሐት ተ። እብ ከማለ እግል ንርኣዮ ሐቆ ሐዘነ ህዩ ክልኤ ገበይ ህለዩ እግል። ካርተት ኣው ግሎብ በህለት ተ።

ከም ሸዋሬዕ ወእግቡይ ተሐብረን ለሐሰት ተ። \*ግሎብ (Globe): ግሎብ ላኪን ረሰም እንዴ ኢገብእ "ሞዴል" -ሞደት" ተ። ምድር ክመ እግለ ህሌት እብ ክቡብ ለአርኤና ተ። ግሎብ ኢለሐሴ፡ ሪም ድወል ወመግትክ መሓይዋ ኣክል-ሕድ ክምሰል ህለዩ ለሐብረን።

- ካርተትት እግል መሳፍሪን (Travelers) ትነገራዕ ወግሎብ ህዩ እግል ባሕሲን ወመት-መራምረት (Explorer) ትነገራዕ።

ገብኣት ለልትረሰም ረሰም ጣሬሕ ናይ ምሉእ ለዓልያይ ክፋል ናይ ምሉእ ኣው ክፈል ናይ ምድር ተ። ካርተትት ምን ናይሊ እግሉ ትወክል ኣካን ቅያሰ ለነኣሽ ትምሳል ተ። እሊ ህዩ ኣካን ሐቲ እግል ኣሸርት፡ እንክር እግል ፈረገት፡ ሪም እግል ቀየሶት፡ ገበይ



## ርክን - መጫጣም

እሊ ርክን እሊ ለትፈናተ ኣርእሱ፡ መዋዳዕ ወመዕሉማት ምን ለትፈናተ ዓያን ለልዳሌ ዲቡ ርክን ተ።

### ለለአትዐጅብ ሐቃይቅ

- ግዝፍ ኣፍሪቀ፡- እት ከሪጠተ ኣፍሪቀ ንኢሽ ትመሰል። ለአማን ላኪን ኣፍሪቀ ምን ኣሚሪኩ ቻይኑ፡ ህንድ ወመብዘሐ ክፋል ኣርብ እንዴ ሐበርከ ለትፈይሕ ክምሰል ተ ተአምር ገብእ? ።
- እት ጀው (space) ለዐል ኣው ተሐት ለልትብህል ኣለቡ። ሰበት እሊ "ቅብለት ለዐል ተሌ" ለልብል ቃትን ኣለቡ። እት ጀው እግል ካርተት እንዴ ቀለብናመ ምን ንትነፋዕ እብ ከለዋ ክም ኢኮን ተአምር ገብእ?
- " ግሎብ ገዲም"፡- እት ዘመን ገዲም ለዐለ ግሎብ "ቤጨት ሰገን" እንዴ ትነፍዐው ሸቀም ክምሰል ዐለው ህዩ ተአምር ገብእ?

## ተብሰም



- \* መምህር፡- "ናሰር፡ እት ግሎብ ኣሚሪከ እትዩ ህሌት ኣርኤኒ?"
- \* ናሰር፡- (ኣሚሪካ ኣሸረ)
- \* መምህር፡- "ግራም! ኣዘ እግል ምር ደረሳይ እንተ ሀረሰ፡ ኣሚሪካ ምን ረክበዩ?"
- \* ደረሳይ፡- "ናሰር ረክበዩ መምህር!"
- ብዕደት ሰኣል ፡- ደረሰ፡- ካርተት እግል ሚ ትትጨክቅ? (በሊሱ፡- ብዙሕ 'Latitude' (ሕንጻጻት ሰበት ባ ተ!) )

## ርክን ኣድጋማት

### "መልክ ለአትፈከረ ፋህም መሳፍር"

እት ዘመን ቅዱም ኣዳም እሊ እዳኒ ጣፍሐት ክም መ ሸ ረ ፈ ት መሰል እቶም ዐለት። ምር መልክ ህዩ እግለ ሸቡ "እት ኣክር ቡሐር ሐቆ ንሰኩም ኢትደርገገ " እት ልብል ፈርህ ዐለ። ኣምዕል ሐቲ፡ ምር ፋህም መሳፍር እግለ መልክ ሐቲ ኣራንሺተት እት ለአርኤ ክእነ ቤለዩ፡- "መንግሥት እሊ እድንዩ ክእነ እት እዳዩ



ላኪን ትሰሕቀ እቲ። ለመሳፍር ምን እት ዐለው ሚነት እንዴ ትብገሰ ኣሰክ ምፍጋር ጸሓይ



ለህሌት ኣራንሺተት ተ። ኣክር ኣለቡ"ቤለዩ። ለመልክ

## ርክን ርያደት - ሐንገል

1. "እት ኣክር ቅብለት (north pole) በጥር ሐቆ ህሌኩ፡ እት ለገኣ እንክር ሐቆ ትገዐዘክ ጀህትክ እብያ ተ? እንቅርቅራ
2. " ኣግቡይ ብዩ መካይን ላኪን ኣለብዩ፡ ድወል ብዩ ኣዳም ላኪን ኣለብዩ፡ ቡሓር ብዩ ላኪን ዓላ ኣለብዩ፡ ምን ኣነ? ==በሊሱ== ቲቲጋላ ፡፡ ነሃህቲ ቲህሁሬ ህህሃ ጽህሪ ቲህሁህ ፡፡

## ሐብሬ

ኣይሳም ቁርኣት፡ እግል ትሻርት ምሰልነ ወረኣይክም እግል ተህቡን ሰእዩንን ዐባይተ። ዕንዋንን ውዛረት ታዕሊም ወሳኣል እዕላም። ዕልብ ተለፋን 114991 ወዕልብ ቡሰጠት ህዩ 609 ተ።



## አድራሻት ዐንደም ዲብ ንዳል ተሕሪር

### ካልኦይ ክፋል

ሐቀ ተደራሳቢ ዲብ እሰው ውሕደት ትቀምጥኪ ወምሰልኪ ለትወዘዎ ከረ መን ዐለየ እተ ልብል ሰኣል ዲብ ትብልሰ ምናድሰት አድራሻት ክእነ ትብል?

ሐቀ እሊ ተደራሳቢ እንዴ አትመምን እግል ተውዘሪ ንታኪ ዐልነ። ምን ፈሕ ንትወዘሪ ዲብ ህሌነ ዲብላትፈናተ አጅህዘት ወቅዋት ትወዘዎ። እነ ምሰል 8 ለገብአ አዋልድ ዲብ እዳረት ሽዑብ በህለት ጀማሪ ሳሕል ትወዘዎ። አሰልፍ ንትወዘሪ ዲብ ህሌነ ዲብ እት አግረሪ ሕዳቅ ወእብ ጅኑድ በይሩት ትትበህል ለዐለት አካን ትወዘዎ። ምሰልዬ ምን ትወዘዎ። ልኡል ገብረኣብ፣ ለተኪዳን ከሕሳይ፣ ሊያ ገብረኣብ፣ ምብረቅ፣ አላም በላይ፣ ብሰራት (ጌል-ግርጭት)፣ ለወክድ ለሀይ ዲብ ጀማሪ አክል እሊ አዋልድ ይዐለየ ዲብ ሐቲ ወለት አዜ ሰሜተ ርሰዕት ህሌኮ ጸንሐተነ።

አግረሪ ክምሰል በጽሐቲቱ እብ ፊድዮ እትሳል ሐብራ ለትትህየዎ ወእብ ፊድዮ ሰላም ትበህልነ። እሊ ወክድ እሊ ሐብራ ማጸኦቶም ሰበት ዐለት፣ ጠዋሊ ዎር ነፈር እንዴ አትለውኑ፣ ነቅፈ እንገይሱ፣ ወዲቡ እግል በዐል ቤቹ እረክቡ፣ ላኪን እግል እሰከብ ምሰሉ አሰምሐኮ እሎም። ወእብሊ ዲብ አግረሪ ነአቀብል ወምኑ መጅሙዐት ናር ትብእሐኒ። ሐቀ ገሌ አውረሐት አዜመ አሰክ ነቅፈ ትብገሲ እትበህል። ክም ዳሌኮ ሸንጠትኪ ኢትሕደጊ ልብሉኒ ወእባዬ ነቅፈ እፈግር። ነቅፈ ክምሰል መጽኦኮ በዐል ቤት እንዴ ዳለ ወንገል ዲብ አፍ ቤት እሱር ዲብ እንቲ እንቤዕ ዲብ ልብል ጸነሐኒ። ወእባህ በዐል ቤቹ እግል ነግርፍቱ ሸሀር ዐሰል እግል እንዴ ዳላቱ ልትከበተኒ ለህላ። ለወክድ አንፋር ጀማሪ ከረ አቡዬ ዑመር ወድድ ዳንጊሽ ዲብላ መክተብ ዐሊ ሐጎ ለዐለ እተ አካን ዲብ ጀፈረ ዐለው። እሊ ክም ረኤኮ “ላላ እሊ ላተ ይእውዕሉ፣ ክሉ ረኤኮ ኢገብእ ምሰል እሎም አንፋር ጀማሪ እትላ እግል እቲቱ ወእሊ ነገል እትላ ሕርዱ ምሰል እንበልዑ። እነ አዜ አዳም ዲብ ሐላት ህሌት ወአነ እትላ እግል እትሐጸን ክሉ ረኤኮ ኢገብእ እቤሎም።



አድራሻት ዓንደም 1978

እሊ ወክድ እሊ ዲብ አካን ለዐለው ከረ ቃእድ ሰርዮት ለዐለ ሸንክሓይ ገዲ ሳክት በክትኪ ትነፍዲ እቡ። ክምሰል ቤለውኒ። ደሐን በክትነ አዜ መብሽ መብሽተመር ተንዘም ገብአ። ወዲቡ እብ ክሰሉ ህዳይ ምናድሊን ትሰመሐ ወትሳደቀ፣ ለወክድ ለሀይ ክም ክሎም ምናድሊን ምን ሐዲሰ ንትሃዲ ወንትሐጸን አዜ ላኪን ዱብ ክም እቤሎም። ለጅኑድ ለብዕዳም ደክሉኒ እንዴ ዐለው ያኪ ሐምቅ ገብአ ዲኢኮን ሕንቅ እንዴ አበለ አፎ ኢለኣትዮ?” ቤለው።

ሚቱ ውላድ እንዴ ፈርህኪ እግል ኢትዕመሲቱ ለአቤኪ ወለ ከጀልኪ? ለወክድ እግል ጀማሪ፣ እነ ወበዐል ቤቹ ክምሰል ይእንወልድ ነአምር ዐልነ። እብ ፍንቲይ በዐል ቤቹ ክም ኢወልድ ለአምር ዐለ ወአናመ አምር ዐልነ። ብእሼ ናይ ሄርሞን መሻክል ዐለ እሉ ወእሊ ክልኢ ነአምሩ ዐልነ። አዜ ምን ንትራኩብ በህለት ጅመዕ ምን እንውዴ የምክን እብ ከይተን ወዐምሰነ፣ ወምን ዐምሰ ህዬ ለአዳም ሚ እግል ሊበለኒቱ። እሊ እግል ትናድል እንዴ ኢትገብእ ምሰል ብእሰ እግል ትጃመዕ ናደለት እግል ሊበለኒ። እሊ ክሉ ረኤኮ ኢገብእ።” እቤ።

መሰኪናይ ኢሰያሰ “አፎቱ ሚ ገብእኪ?” ቤሉኒ

“ደሐንቲ አዜ እብ ገበይ ረሰምየት እብ ተንዘምን ህዳይ ሰምሕ ሰበት ህላ። እቡ ለሐይሰነ።” ዲብ እብል በለሰት እግሉ።

ህቲ ህዬ፣ “ከሕነ እብ ቃኑን ዐቅድነ ለወዳነ ሕነ ማሚ?” እት ልብል ትሰኣሉኒ።

ሐቀ እሊ አድራሻት እንዴ ይእንተምትም ኢሰያሰ ዲብ ብርጌድ 51 ገሰ ወአነ አሰክ ምናግር ገሊልዬ አቅብልኩ።

ሐቀ እሊ ሐቀ ክልኤ ሰነት።

እግል ምጅልሰ ለትገብእ ቲንደት እት ሐዜ አሰክ እምሀሚካ ክምሰል ጊሰነ፣ ህቲ መሰሉል ናይላ መክተብ እንዴ ገብእ ጸንሐኒ። ቲንደት ዲብ እረምቅ ህዬ ለልትረመቅ እሰያሰ እንዴ ገብእ ጸንሐኒ። ለወክድ ሄዶ እሰያሰ እንተ ህቲ እቦዩ መጽኦኪ ልብላኒ ወአነ እቦዩ መጽኦኪ እብሎ። ለወክድ ሐላትነ ለአምር ለዐለ መሐሪ ደባላይ “ገዲ በሊ አዜ ርክብት ህሊኪ ለማጽኦት እግሉ ህሊኪ ልኡክ አዳም እንዴ ወዳነ እግል ንንድኡቱ ወእንቲ እንሰር ምሰ ብእሰኪ ጽንሐ ቤለ ወእግል ክልኤ ሳምን ምሰሉ ገፍሌኒ። ወእብሊ እነ ወበዐል ቤቹ ትራኩብ ወለ ዲብ ነቅፈ ለትጋሪፍኩወ ነገል ተሐረደ እግልነ። እብ ክእነ እነብር እንዴ ዐልት ሐቀ ናይ 11 ሰነት መታካይ ህዬ እነ ወእሰያሰ እንዴ ትሩህምን እብ ውሩቅ ተሓደግ።

ሐቀ እሊ ብዕድ ምናድል እንዴ ተህዳኮ ክልኤ ወለት ወለድኩ። ክልኢተን አዋልጄ ክድመት ወጠነን አትመመየ ለሐቲ እንዴ ተህዳት ዮም እት አሚሪክ ትነብር ህሌት ወለካልኣይት ምሰልዬ ህሌት።



አድራሻት ዓንደም 2026

እብሊ እግል ንንዘም እተ ንትብገሰ እቲ ወክድ አሰልፍ እግል ልጅነት ነሰኣል። ልጅነት ህዬ እግል ብእሰ አሰኣሎ ልብላኒ፣ ብእሰ ነአሰኣል። ሰኒመ ምን ልብላኩ እግልን ኢትቅረባህን ሰበት ልቡለን ዲብ ቤት እትላ እንቅርብ እቲ ወክድ ቤተን እንዴ ደብአየ ኡፍ ልብዩ ረኣሼ ሐመምኮ ውብዕድ መሰምሰ ለአመጸኡ። እብ ክእነ ዲብ አፍዘየት ወንዘምት መታክል ብዘት ሐላፍነ። ሐሬ ላኪን እብሊ ሰያሰት ለለአደርሶ ወእብሊ እግል ሐማይም ደወ ለካፍሎ ወለሳሩ አገር ሐካይም ምሰል ትከሰአው። ክእነ አብሳር



ዝክርያትኪ ዲብ ምናግር ገሊል ከአፎ ትሸርሕዩ ወለቀደም ሰር ዘበን ለዐልኪ እቲ መዐሰከርኪ ከአፎ ጸንሐኪ?

ምናግር ገሊል ቀለሰ ክምሰል በጽሐኩወ ብዘት ሰፋለሌኒ ወሰራብሌኒ፣ ውብዘት አዘክረኒ። እነ ዲብ ሰነት 1976 ዲብ ሰውረት ክምሰል ፈገርት ወክምሰል ተዐለምኮ አሰልፍ ለትዘዐኮ እተ አካን አው መዐሰከር ምናግር ገሊል ቲ። ንትወዘሪ እት ህሌነ እትላ አካን እሊ ሐቲ ወለት ጸንሐተነ። ህተ ህዬ ጸገ ወለት ጀነራል ዘርእማርያም ቲ። ሐቀህ ለመጽኦኪ እነ ካልኣይቹ ሸሂደት ምብራቅ ዐሪ። ዲብ ወክድ ለሀይ ዲብ እሊ ባካት ተእሰር ናይ ጀብህት ተሕሪር ሰበት ዐላ። ለሸዑብ እግል ትነዘሙ ክቡድ ወሰዱድ ዐለ።

ዲብ አንሰ እግል ንእቲ ዶል ነሐዜ፣ አወዕ ቀርባህን እሊን ሹዕደንተን ዲን አለበን ዲብ ልብሎ ረይሙነ ወእንሶም ክሉ ረኤኮ እብ ጀፈርነ ተወዘ ክምሰል ኢልብላ ወዱ ዐለው። እብሊታት ህዬ አዋልድ አንሳት እግል ነአፍዜዕ ወንዘም ለሐላፍናሁ መሰደድ ቀሊል ይዐለ።

ዲብ ንትነፈሪ ወዲብ እንቅርቦም ክምሰል ጊሰነ ለሸዑብም ክመ እንዴ ኢገብእ እግል ልቅረብነ ወልፍህመን ቀድረ። እብሊ ህዬ ሸዑብ ናር ምን ወክድ ዲብ ወክድ ዲብ ፈዜዕ ገሰ ወክምሰል ፍገሪት እሊ ህዬ ትነዘመ ወተዐንደቀ። ወእብ በያን ብልዐመል ናይ ጀብህት ሸዑብት እግል ልእመን ቀድረ። እግልሚ ሰፍሩያም ዲብ ህሌነ እንገረ አምጸኦ ይእንብል ወአክለት ውደው፣ ሀበውነ ምንገብእ እንብሌዕ ወኢሀበውነ ምንገብእ ህዬ ምሰል ኦፋነ ንትገሌ።

ዲብ ዝዘምት አዋልድ ዝያደት መታክል ብዘት ሳድፍ ክምሰል ዐለ ልትህደግ ከእለን ሰር መጅተመዕ ላተን አንሳት እግል ትነዘመ ትትነፈሪ እቡ ለዐልኩም በሰር ህዬ ሚ ቲ?

አሰልፍ ዲብ ሸቅለን ነሐቲ። ዕጩይ ፍርርት ጸንሐተነ ምንገብእ ምሰለን ንትፈረን ከዕጩይ ነሐ። ደቀ ጸንሐኪ ምንገብእ መዋሐን እንዴ አሰፈልነ ምሰለን እንደቅቅ፣ አክለት ለአበሽላ ህለዩ ምንገብእ ነአበሽላ እተ ዐርቀየን ምሰለን ነአከርር። እንገድለን ወነሓሰሰን፣ ወእብሊ ዲብ

እንሻምለን እት ሀደፍነ ክምሰል ለአትዩ እንወድየን ዐልነ። ሰበት እሊ አግቡይላ ዝዘምትነ ሕኔት እብ ሐለት ወእብ ዕንፍ ገብእ እብ አትሓላይ ወእብ ብሰር ንትነፈሪ ዐልነ ወእብሊ ህዬ ዲብ ፈትያን ገሰየ።

ብዕድ ዲብ እንወድዩ ሰሚናራት ወምህር ሰያሰት እኪይ ጀብህት ተሕሪር ኢንትሃጌ። እብ ክሰሉ አቶብዩ ሌጠ ንትሃጌ። ህቶም ሸዑብት ሹዕየት ቲ። ሸዑብት አንሰኩም እግል ትቃጭፍ ምንኩተ። ሸዑብት ንዋይኩም እግል ትዝመት ቲ ወለመሰሉ ልብሎ እት ህለው። ሕነ ላኪን እብ ሰበት እሰትዕማር አትዮብዩ ለትሰረረተ እብ ክሰሉ ጀብህት ተሕሪር እኪቶም ወሰኔቶም ንትናወል ይዐልነ። እሊመ ለሸዑብ እግል ልፍቴነ ወሀደፍነ እግል ለአምር ሰዳነ።

ሐቀ እሊ ለዲብ ክል ኣካን ፍንጡር ለዐለ ሸዑብ ዲብ እንገይሱ፣ ወእብ ሰበት ሀደፍ ጀብህት ሸዑብት ዲብ ነአፍህም ለሸዑብ ደርብነ እግል ሊጊሰ ወእግል ልትሌነ አሰተብደ። እብ ብሸሽ ህዬ ለፍንጡር ዐለ ሸዑብ ለልትክምክም እቡ አግቡይ ወአጅኒቱ ለለአድርሰ እቡ አብሳር ንትነፈሪ ዐልነ። እብሊቲ ህዬ ምን ወክድ ዲብ ወክድ አግቡይ ዝዘምትነ ዲብ ነአፎጶሕ ለትፈናተ መሓብር በህለት መሕበር አዋልድ አንሳት መሕበር ሸዑብ መሕበር ደረሰ ወለመሰሉ ዲብ እምብል ለሸዑብ እብ መሕበራይ ሐዶቲ እግል ንዝመሙ አሰተብደነ። እብ ክእነ እሊ ሸዑብ እሊ እንዴ ፈዝዐ ዲብ ደረጀት አሰሰት መጃልሰ ሸዑብ ተዐደ።

እብ ጀህትነ እተ ወክድ ለሀይ ለልትበለዕ ይዐለ እግልነ። ረከብነ ወሐገልነ ምንገብእ ለዲቡ ክሰኣም ዐልነ ሸዑብ ንትክብር ዐልነ። ላመ ሸዑብ እተ ወክድ ለሀይ ሴመ ሰበት ይዐለት እግሉ ምን ሕድት ለረክብ ልትሓወለነ ዐለ። ሕነ ሀቡነ ይእንብል ላኪን ለሸዑብ ለሐላትነ እንዴ ረአው አክለት ለአመጸኦ እግልነ። ላኪን ለአክለት ጽብሐ ምን ናሰ ለእምብላ አክለት ቲ። እግልሚ ለሸዑብ እግል ናሱ መንበረቲ እኪት ሰበት ዐለት ለአክለት ርግርጎ እንዴ ጽብሐወ መጽኡነ ሰበት ዐለውቲ ጽብሐ ምን ናሰ እምብላ ለዐልነ። ክእነ ዲብ እንውዴ፣ ለንዳል ዲብ ለቀደብ ወለሸዑብ ዲብ ልፍህም ገሰ። ዝያደት አዋልድ አንሳት ናር ዲብ ረዘዐ ገሰየ፣ ወፈድል ፈዛዐተን ህዬ ለመትሓሰዕ ናይላ ሰልፍ እንዴ አዝመዩ ምኑ እት መጦርነ እግል ልሰበተ ወልሰመደ አሰተደዩ። እሊ ክሉ መዳይን እንዴ ኢልትሐረር ሳድፍ ለዐለ ንዳል ወመታክሉቲ። ክም መሰል ናይ እሊ ለልትሸረሕ ህዬ ከረ ኣምነ ሓጅ ሰሌማን፣ አምነ ጩዋይ፣ ሓወ መሐመድኑር (ሓወ እንክርሳ)፣ ውብዕዳት ዐለዩ ለወክድ ሰበት ሬመ አዜ አሰማየን እግል እዘከር ይእቀድር።



አድራሻት ሐቀ ሰር ዘመን ዲብ መዐሰከር ጀማሪ ምናግር ገሊል ሸራሕ ዲብ ተህይብ



## (1ኛ ክፋል)

### ምስል ፈዳብ ሐረሰታይ

“ምንኪን ኣበርካት ኣተዮ፡ ኣት ዐቦት መጅተመዕዬ ሐዘተኛ እግል ኣዘድቱ ለሐሰብ” ሼክ በሺር ዐሊ መሕሙድ ቢታይ ልትብህል። ምን ኣቡሁ ኤክ ዐሊ መሕሙድ ቢታይ ወእሙ ኣሰይደ ዓሽ ዐብደላ ጃብር ኣት ሰነት 1972 ዲብ ምፍጋር ጸሓይ ሱዳን ደዋሒ ከሰለ ሀማሽጎራብ ኣተ ትብህል ኣካን ትወለደ ወዐበ። ዲብ ምህር ኣካዳሚ ዓሰራይ ፈሰል በጽሐ።

ሼክ በሺር ኣት ሱዳን ነብር እንዲ ዐሊ ዲብ ሰነት 2009 ወሬሕ ሰብተምበር ዐለዮ እንዲ ሐድገ ዲብ ዐዳ ኤራትርያ ኣተ። ዲብ ኣለ መደት ኣለ ኣት ምዳርያት ጎኛ እዳረት ደዋሒ ኣሱጌ እንዲ ሐድረ ወኣብ ዕያል እንዲ ገብኣ ኣት ዐማር ሐርሰ ለኣወቁ ለሀለ ሐረሰታይቱ። ሐመሊ ወፊዋኪህ ለዐምር፡ ወእት ተዋብ ንዋይ ለኣወቁ ለሀለ ሰርጉል ወመሰል ሰኔት ላቱ ሐረሰታይ ቱ። ሼክ በሺር ኣበ ቅድረቱ ተ፡ በክት ሸቅል እግል ልክለቅ ወለመድ ሸቅል ኣት ጸሩ እግል ለኣሰብቅ ግዳት ሰኔት እግል ተሀሌ ኣሉ ለልትጸገም ቱ። ኣትሰ ኣዲነ ሕድ ኣት ትሰዳ ወትንክበ ሕድ ኣት ትገብኣ ነቢር ለሕሰ ክምቱ ሰበት ለኣምን፡ እግል ግድም ሰዳ፡ ኣብ ፍንቱይ እግል ዓይላት ሹሀደኣ እንዲ ኣዘደ ሰዳ ወሳንድ። ህቱ፡ ሐቱ መኣሰሰት ዱቅሪ ልግበኣ ወእብ ካልኣ ገበይ ምልክየት ሕበር ኣውመ ናይ ሸዑ ክምተ ለኣምን።

**ሰኣል፡ ሼክ በሺር፡ ኣብ ዕቢያትክ እግል ነኣንቡት፡ ዕቢያትክ ከኣፎቱ።**  
በሊሱ፡ ሰኔ እንዲ ‘ተርቤት ኣብ ፍቲ ወሕውትነት ኣት ምግብ ዓይለትኛ ደፍኣት ዋልዳንዬ ክልልትኛ ዲብ እንተ ዐቤ። ኣዳም ኣብ ፍቲ ወረሕመት ዐበ ምንገብኣ፡ ኣት ሄራር ሐደቱ ኣብ ተማመ ብዘተሕ ልትነፈሶ ወልትሰርገል።

**ሰኣል፡ ኣብ ከኣፎ።**  
በሊሱ፡ ምን ክሉ ወለዐል ሰቀት-ኖስ ትመልክ። ኣት መጅተመዕክ ህዩ ሐቡር-ወሰኒ መቅርሐ ትገብኣ። ኣደብ ሰኔ ወኤማን፡ ከህላት ወሰብር ትትዐንደቅ። ኣብ ዓመት ኣዳም ኣት ክለ ሐደቱ ወደሰብ እንዲ እንቱ እግል ልንበር፡ ዕቢያት ሰኔት ኣካነ ደብኣ ኣለቡ ኣብል ኣነ። **መንበረት ኣት ዐለዮ ህዩ ከኣፎ ወወሰኖህ!**

በሊሱ፡ ኣት ዐለዮ ዋዕም ኣጅት ኣህሉት። ዐለዮ ወሰኔ ዲብ ወኣትሰኔ ኣብ ክል እንክረ ኣዘ ብኣተ። ምን ኣመረ ኣብ እቅትሳድ ኣው ኣካዳምየት ተዐወትካመ ምንገብኣ ዐድክ ወሸዐብክ እግል

ተኣትረሰዐክ ሰበት ትቀድር፡ መደረተ ዐባይተ። እንዲ ተዐለምክ ወጸገብክ (ተጀርካ) እግል ዐድክ ወሸዐብክ ኢትገብኣ ሐቅ ገኣክ ሚ ነፈሶ በ፣ ልጃኣ ሐሰራብቱ ዲብ ልትብህል ግምሽ ኢትብህለዮ፡ ኣክል ኣይ መሪርቱ እግል ኣፍሀምት ቱ። ኣነ ክም ኬር ለእርእዩ ኣት ዐድክ ምስል ዓይለትክ ወሸዐብክ ነቢርቱ። ኤራትርያ ኣብ ምስምሰ ፈደሬሽን ምስል ኣተብዩ ክም ትቀረነት ወሐርመ ክም ትለሐቀት፡ ሸዐብነ ኣብ እኪት ምን ትጸበጠ ወእሰትዕማር ምን መረ ኣቱ ኣብ ዐለዮ ዐዳ ፈግረ። ምናተ ለኣለት ሰድት ሰውረት ኤራትርያ እንዲ ወልደት፡ ሕርየት ምን ኣምጸኣ ኣበ እንክር ለሰነሁ እግል ትርኣዩ ትቀድር። ሐቅ ሕርየት ህዩ ገጽነ ኣሰክ ዐማር ነኣሳድር ሰበት ህሌነ ኣሰክ ዐደታት ጋነ እግል ነቅምት ዋጅብ ኣመስል ኣቱ።

**ሰኣል፡ ኣብ ክሱሰ ሰውረት ኤራትርያ ለዐለ እክ ኣምር ከኣፎቱ።**  
በሊሱ፡ ጅናመ ምን ዐሌ ኣት 80ታት ኣብ ክሱሰ መናድሊን ወንዳሎም እሰሚዕ ክም ዐልኮ እፈቅድ። ኣቡነ ሼክ ዐሊ መሕሙድ ቢታይ ምንል ዲብ ልጃኣ እንዲ ገብኣው ኣት ንዳል ዶር ዐቢ ለኣገዱ ለዐለው ወምስል መሰኡሊን ዐባዩ ምን ቅሩብ ሸቁ ለዐለው ኤራትርያን መዋዋኒን ዐለ። ኣቡዬ ኣተ እዋን ለክርበት ወጨባብ ምስል መናድሊን ዲብ ልትራኩብ ኣብ ነሐሩ፡ ማሉ ወኣንዋሉ እግል ንዳል ሰዳ ዐለ። ለዐለት ኣሉ መንኪነት ጽዕኔ (ሎሪ) እግል ሰውረት ኤራትርያ ለትበረዐዮ ዲብ ወክድ መ ዐለ። ኣብ ክሱሰ ተእሪኩ ወሐዞቱ ኣት ንዳል እሰሚዕ ኣት ህሌኮ ለልትሰመዐኒ ሐበን ቅያስ ኣለቡ። ሰኣል፡ ግሩም! ከኣዜ ኣተ መበገስ ህጅክነ ላተ ጋሪት ወራት ሐርሰ እግል ንኣቱ፡ ኣብ ክሱሰ ጃርዲን ድገም እግልኩ።

በሊሱ፡ ዐድጃ እንዲ ኣቱት እግል እንበር ወእበ ቅድረቲቱ እግል ኣዲ በህለት ኣት ተጃረት እግል እሸቁ በርናመጅ ዐለ እዩ። ዲብ ሱዳን ናይ ሐርሰ ተጃርብ የዐለ እዩ። ኣት ሚ እግል እሸቁ ክም



እቀድር እግል እቀርር ኣት ሐሰብ ገሌ ኣሸቃል ነኣይሽ ኣንበትኩ።  
**ሰኣል፡ ሚ መስል ኣሸቃልቱ።**  
በሊሱ፡ ሰልፍ ኣት ገርህት ንኢሽ ሐድር ቡዕ ሄክታር ለገብኣ ጠለብ ዓይለት ለለኣተምም ኩዳር እግል ዐምር ጀራረብኩ። እግልሚ፡ ምን ሱዳን ዐድ ክም ኣቱኩ ኣት ናይ ክል ምዕል መነትነ ንትነፈሶ እቡ ለዐልነ ሐመሊት፡ ኣት ደዋሒ ዐድነ (ኣሱጌ) እግል ንርከቡ ኢቀድርኩ። ኣት ሳምን ሐቱ ምዕል ሌጠ ኣት ዕዳገ ጎኛ እንረክብ። ህቱመ ዝያድ 10 ኪሎሜተር እንዲ ሄረርካቱ ለልትረከብ። ኣሊ ላቱ ሐል እግል እርከብ ኣሉ ብዬ እንዲ እቤ ሐድራሐድ እግል ኩዳር እግል እዘረኣ ወዐምር ቀደርኩ። ጠለብ ቤትነ እንዲ ከፊነ ኣት ዕዳገ እግል ነኣዝቤ ህዩ ኣንበትኩ። ለእተይ ኣት ልዋዕም ኣትነ ጌሱ። ኣግደ ህዩ ለዐማር ዐጅቡተኒ። ነቲጅትኣ ሰኔት ክምተ ኣብ ዐመል ኣመንኩ። ኣብሊ ህዩ



ምን ፈርያት ጃርዲን ሼክ በሺር

ኣት ጃርዲን ኣትሐሰር ገብኣኩ። ክም ሸቅልዬ እግል እጸበጡ ህዩ ቀደርኩ።

**ሰኣል ወሐቀህ!**  
በሊሱ፡ ምን ርቡዕ ኣት ሰር ሄክታር ተዐዳ። ለትፈናተ ኣጅናስ ሐመሊት ዲብ ዐምር ህዩ ሸቅልዬ ኣተላሌ። ሐርሰ ለኣወቁ ዲብ መጃል ሸቅል ክምቱ ኣሻረት ረከብኩ። ከኣዜ ምድር ጃርዲን እግል እዋለብ ህሌት እዩ እንዲ እቤ ሐሰብኩ። ወግድም ናዩ ለኣብሉ ጃርዲን እንዲ መለክኮ እግል ዐምር ብዬ ኣተ ትብል ክላሳት በጽሐኩ። ምድር ጃርዲን

እግል ኣትህዩብ ረሰሚ ትሰኣልኩ። ሰኣልዬ በሊሰ ኣህ ረክበ። ኣት ምዳርያት ጎኛ እግል ጃርዲን ለገብኣ 10 ሄክታር ምድር ኣብ ሕኩመት ተህዩብኩ። ኣት ሰነት 2018 ህዩ ረሰሚ ሸቅል ጃርዲን ኣንበትኩ። ወእተ ወራት ክሱኣ ህሌ።

**ሰኣል፡ ከኣንቡቶት ዐማር ጃርዲን ከኣፎ ዐለ።**

በሊሱ፡ ኣብ ንዩት ታመት ኣቱክወ። ኣማንተ፡ ሸቅል ጃርዲን ቀደም ክሉ ለብዕድ ካድም፡ ለምድር እግል ጃርዲን ዱሉይ እግል ልግበኣ፡ መዳማድ (ሳወዮት) ወኣትጣፍሖት ግረህ ለመስል ሸቅል ብዋሕ ለሐዘ። ኣሊ እግል ኖሱ ተክልፈት ብዝሕት ጠልበ ምንዩ። ሐፊር ዐወሊ፡ ዝቤ በዋቢር (መቶራት)፡ ኣትጣፊሕ ኣርደት፡ ሸዐብ ኣው ገሊቡ ሐሪሰ ወዘርኣ፡ ሸቁ ወኣትሳናይ ዲብ ጃርዲንዩ



በሺር ዐሊ ቢታይ

ሐመሊት ኣት እዋን ሸቲሉ ኣብ ኣውረሐት ኣውመ ኣብ ሐደን (ሞሱም) እንዲ ከፋፊልኮ ኣዳልዩ ከኣፈርዩ። ክምለ ዕንኩም ረኤቱ። ከመዶር ኣት ሸቲሉ ነናይ ወሬሕ ፍርግ ብኣቱ። ኣት ታብየት ሰዳይት ዐባይ ቡ፡ ኣት ወቅት ለዲቡ ለኣቱ ለሀይክ ኣሰር ለሀይ ሰበት ልትኣሬ ኣት ዕዳገ ነቲጅት ሰኔት ትረከብ ምን። መትነፈዐትመ ኣት ክል ወክድ ፈርያት እግል ልርከቦ ሰዳ።

ኣሊ ዋካት ኣሊ እግል ጃርዲን ለገብኣ ኣርድ ሰኔቱ። ኣሊ መሓዝ ኣሊ ኣሰክ መጎራዬብ ዐሰርታት ኪሎሜተራት ምዱድ ቱ። ኣርድ ዳሊ ዲብ እንቱ እግልሚ ኢልትዐመር ለልብል ሰኣል ዲመ ኣት ሕንገልዬ ደውር። ለኣተሐንጠለ ርዝክ ክዘገብ ለብኣቱ ሕሰር ለጠልብ ምድር ኣሻቱ። ኣነ ኣብ ጀህትኛ እበ ኣለ ኣቀድር ሳሬ ንዛም ሸቅል እግል ለሀሌ እዩቱ ለእትጸገም። ምን ቀዳምዬ ሰኔ ኣትዳሌ። ሞሱም ዐቅብ፡ ዘርኣ ባቄዕ እትነፈሶ፡ ኣብ እዋን እንዲ ከፋፊልኮ እሸትል ወዋጅብት መታበዐት እወዳ። ሐምሰ ዓለ ድብዳባት ብዩ። ማይ ለተድብር በሰር እትነፈሶ፡ ብትርል እግል ኣተድብር ዲናም እንዲ ትነፈሶት ምን ሰለሰ ዓለ ማይ ኣብ ኣር ሞቶር ክም ልትጨንገሎ እወዳ።

ሸቃለ ካፍየት እንዲ ፈረርኮ ጃርዲን ለተኣሰትህል መራዐየት እወዳ። ኣብ ህግዩ ሐጫር ዎር ምን እትነፈሶ እቡ በሰር ኣበ ኣለ ኣቀድር እግል ኣሊ ርዘቅ ግንራራብ መሓዝ ዳሊ ወባቄዕ ምድር ዐማር ክምቱ እግል ኣትኣምሩ ህሌት እዩ ለትብል ዕለት ብዩ። እንዲ ዐመርኮ እተይ እግል እካብብ ወእጃቅፍ ሌጠ እንዲ ኢገብኣ። ለኣግደ ህደፍዩ፡ ኣትሊ ድዋራት ኣሊ መዐምረት ኣብ ንኢሽ ልግበኣ ወደረጀት መኣሰሰት ተጃረት እግል ለዐምር ኣውመ ረኣሰማሎም እግል ልክሱኣ እግል ቀድሮ እንዲ ጀዝበኣዮም ክም ለኣሙሩ ለወዳ በሰር እቡ እንዲ ኣውሰዕኮ እግል ዐምርቱ ለሐዘ።

**እብ ወዛረት ሐርሰ ለልዳሌ ዓመድ ቅዘኣ ለበ መነት፡ እግል ክሉ ወእት ክሉ!**



## ሰባብ ሕዳር መግቢያ ወረርሽኝ

ዶ/ር ዑመር ዑሰማን

ሕርየት ምንላ ገአ ጂል ወሰብ መግቢያ ለጠልቡ ዐውል አሮት ቱ። ክመ ለኢሐረ ሐሪር ኢሉብሰ ለልትብሀል። እምባል እስትሽሃድ ወንዳል ለትመጽእ ሕርየት አለቡ። እተ ክምሰልሁመ ምን ሕግላን። ጀሀል። ሕምቅነ ሕር እግል ትግባእ ብዙሕ ሰብር። መትሰባል። ሸቅል ወእት መግቢያ ሰባብ ለአትሐዜ። ሁቱቱ ህዩ ደማነት ሕርየት ለለአመጽእ። ሰላም እምባል ሕርየት ኢትትረከብ። ምሰል ሕርየት ለትመጽእ ሰላም ህዩ ናይ አማን ወዳይመት እግል ትግባእ ገአት ምን ገብእ። ሰባት እት መግባር ናይ ገቢል ለአትሐዜ።

እብሊ እት ለዐል ለሸርሐኖሁ ተርጀመት ዶል እንረኤ። ምሰል ሸብ ኤረትርየ ተርጀመት ሕርየት ለትፈሀሙ ህለ እግል ተባል ክቡድ ቱ። ሰብቡ እግል አምጸአተ አላፍ ሸባብ ሁብነ ወሐርመ እግል ዕቅብተ አላፍ ሸብደ ደፍባነ ወአዜመ አላፍ ሸባብ። ሕርየት ዲመ እግል ትንበር ወተህሌ እት ዕቅብተ ፍራራም ህለው። ተርጀመት ሕርየት ዲብ ተእሪክ ወጅንሰየት ናይ ሸብቱ



ለልትንኩብ። ምሮ ሸብ ክም ደውለት እብ ከአፎ መጸኢ። ሕርየት እግል ርክብት ለትደፈዐ ዲብ ዐውል ሰኒ አህምየት ቡ። ሰብቡ ህዩ። ሕርየት ቂመተ እብ ለደፍባህሁ እለ ዐውል ሰብት ልትቀየሱ።

ዋጅብክ አመሮት ወመሰኡልየትክ ርፍባት እግል ሕርየት ለልደፈዐ ዐውልቱ ልብል ኤልበርት ሁባርድ። ዐውል ሕርየት ቃሊቱ። እለ ዐውል ቃሊ እግል ትድፈዐ ህዩ ዋጅብክ ወመሰኡልየትክ እግል ትርፈዐ

ወተአምር ወጅብ። ዋጅቡ ለኢወዳ ወምሰኡልየቱ ለኢረፊዐ ምጅተመዕ ሕርየት እብ ተአሰትህል እግል ልርከብ ኢቀድር።

ምን እለ እንዴ ተበገሳቱ ህዩ ፍራንዝ ፋናን “ልውደዩ ወኢልውደዩ እብሊ ኢከሰስ ክል ጂል ናይ መጅተመዕ ዋጅቡ ወመሰኡልየቱ እግል ለአምርቡ” ለቤላ። ሰብቡ ክል ጂል እት ተጠውር ናይ ምጅተመዕ ወደውለት። ለለአገድወ ዋጅባት ለትፈናተ ቱ። አብዕቦታትን እብ

ሕሸመት ወሕትራም ለነብር ወቃትን ለለሕሸም ምጅተመዕ ክም ለህሌ እንዴ ወደው አጸንሕውኑ። አበውነ እትሽሃድ እንዴ ደፍባው ምን እስትዕማር ሕርየት ክም እንረክብ ወደውኑ። ሕነ ሸባብ ዮም ህዩ። እብ ሰባተት ዐውል ቃሊ እንዴ ደፍባነ ወጠን እት ተጠውር ክም ተአላድር እግል ንውዳ መሰኡልየትና ቱ።

ፔተር ማርሻል “ሕርየት ሰኒ እግል ንሸቄ እንድኢኮን ክም ምራድነ እግል ኒዴ ለልትህየብክ በክት ኢኮን” ልብል። ሕርየት ክም ምራድክ ለትረኤክ መትሃጋይ። ለሐዜካህ እኩይ ልግባእ ወሰኒ ውድየት። ሐለት ሐቆ ረከብክ ምን ምንክ ለለሐምቆ ለሐዜካህ ነዜዕ እንዴ ኢገብእ። ዋጅብክ ወመሰኡልየትክ እብ አመሮት። እግል ምጅተመዕ ለነፊዕ ወቀደም ለለአብል ሸቅል ውድየት ቱ።

ሕርየት አሳሰ ተጠውርተ። ትንፋሰ ዐድልተ። ገቢይ ራትዐት ቱ። ዐውል ቃሊ ቱ ወለዘተ ህዩ ዋዕምተ። ምን እለ ክሉ እት ለዐል ለተሀደገ ለእንርእዩ ምን ለህሌ። እት ክል ጂል መሰኡልየት ዋላየት ሕሻል ገቢል አሰክ ተጠውር ወአከዶት ህለየት

ሕርየት እት ዴጸት ሻብ ክምቱ ቱ ለለአርኤኑ። ሰብት እለ። ሕነ ሸባብ ኤረትርየ ክመ ለሐልፈው አጅያል ኤረትርየ ሕርየት ተርጀመተ ክም ትረክብ ወሸብክ እት ገቢይ ተጠውር ክም ለሄርር ውድየት ናይነ ምሰኡልየት ወዋጅብ ቱ። ክመ እት ለዐል ለትብህለ እምባል ተዐብ። ሸቅል ትሩድ ወዐውል ቃሊ ለትመጽእ ረህየት ወዐቦት አለቡ። እለን ክለን መሰል ሰኔት እግል ተጠውር ጋብአት ለህለዩ ድወል። ተእሪክን ዶል እንርኤ። ክለን እትሰ ለህለዩህ እግል ልብደሐ ዐውል ቃሊ ዳፍዓት ተን። ሁቱቱ ህዩ ሻረት ሳብተን። ደማነት መገገፍህን ወአሳሰ ዐቦተን።


ክሰብት እለ። ናይ ዮም ጂል ኤረትርየ ዋጅብክ ሚቱ እንዴ አመርነ ወገለድነ እንዴ አጅደድነ ፈጅር አሰርነ ለመጽእ አጅያል። አበውነ ወእማትነ ክእነ ሐድገው እኑ። ለልብሎ ወእብ ሕሸመት ለልትዘከሩነ እቡ ሸቅል እንዴ ሸቄነ አሰር ለሐልፈው አጅያል እግል ንጸብዋ ብኑ። እለ ዶል እንወዳቱ ህዩ ሰባተትን እግል ነአክድ ወዐቦት ወጠነ ገጽ ቀደም እግል ነአብል ለእንቀድር።

## ቀህር ወሐደቀት እግል በደለ ሐደት

ከፊዕ ሸብር ወሰምዲት መብዝሐ ወቅት አሳሰ ለትፈናተ ሕማማት ወመበገሲ ሐሩቀት ቱ። መብዝሐ ወቅት እተ ተሐርቅ አው ትቅህር እቱ ወቅት። ድድለ መበገሲ ሐሩቀትክ ላቱ ነፈር ለትነሰእ ምሰዳር እግል ዶሉ። ሰምዲትክ ለትረዬሕ እንዴ ገአት ምንመ ትትረኤኩ። አክረተ እኪት ክምተ እኪድ ቱ። ተረትክ እግል ትትፍዳ እት ትብል ላሊ ወአምዕል እኪት ተሐሰብ ወፈርሐት ወደሐን ምንክ ረይመ።

እተ ተሐርቅ እቱ ወቅት ለአሳሰ መበገሲ ሐሩቀትክ ጋብእ ህለ ነፈር ወለተአትማጽአኩም ለህሌት ሓጃት። ክም ምህም ወበደለ ለአለበ እንዴ ገአት እግል ትትረኤክ ትቀድር። ደአም። ህድኦት። ወለ መሻክልክ ወሐሩቀትክ እንዴ ካፈልክ እብ ሐት ሐቱ መፋቴሕ ወበሊሰ ዶል ተሐዜ እግሉ። ለአክል ደብር እንዴ ገአ ልትረኤክ ዐለ ጋር ሴመ ኢኮን።

ሕነ ሸባብ ህዩ። ለእት ክል ጀሀት ናይ ሐደት ዐባይ ተረት ለብነ ክፋል ናይ ገቢል ሕኑ ብዝሐም አንፋር ሓዳይሰ እተ ለንትአመር እቱ ወቅት። ሸብት እብ ግብአቱ። ብዙሕ ምን ጸብሬነ በረ ላቱ አፍካር። ለመድ ወመግልሰ እግል ልሳድፈነ ቀድር። እትሊ ወቅት እለ ለእነሰእ ምሰዳር። እት። ምሰል እሎም አንፋር እሎም ለእንወድዮ ምሰንዮት ወለነአኑብተ ምህነት



ተረተ ዐባይተ። ሰብት እለ እት ሐደት። ብዙሕ ምን ናይነ ርእየት በረ ላቱ ሓጃት ወአፍካር እግል ልሳድፈነ ክም ቀድር እብ አመሮት። እብ ሰብር ወሀዳአት ሐል እግል ንሕዜ እሎ ወጅብኑ።

ክመ እብ ጠቢዐት። ክልኤ ለትፈናተዮ አግቡይ እት ምሮ መክለሲ እግል ለአብጽሓነ ለቀድራ። ክልኤት ለትፈናተው አረእመ እት ሰኔት ወሐቱ ፍገሪት እግል ለአብጽሐነ ቀድር። አዩ ፍክር ንተሌ እብ ለኢከሰሰ። ሰብት እለ ለትፈናተ አፍካር እተ ቀርብ እቱ ወቅት። ላዝም ናይ ትግባእ እግል ኒብል አሎብኑ። እብ ፍገሪት ናይሰ ሸቅል ሌጠ እግል ንሕሰብ ወጅብኑ።

ለሕነ እንቤለ ኢገአት እንዴ እንቤ እተ ነሐርቅ እቱ ወቅት። ሸቅልነ ክም ጀማዐት

ሐር ለአቀብል። ወመዛን ናይ መፋህመት መቅደረትን ድሀር ክምቱ ለለአርኤ ቱ።

እተ ንቅህር እቱ ወቅት። እት ቀበት መሕበር ሐቆ ህሌኑ። ትም እግል ኒብል ወለይገብእ ረኢይ ምን ሂባት እግል ንትሓፈዝ ወጅብኑ ሰብቡ። እተ ነሐርቅ እቱ ወቅት እንዴ አመርዳነ እግል ንሕሰብ ለህለ በክት ሐድ ሰብት ገቢኡ። በረ ምን አካን ሸቅል ወምሰል ምሮ ነፈር ገብአ ምን ገብእ ለሐሩቀትኩ። በሊሰ ኢተሀብ። ምነ ምሰሎ ለሓርቅ ህሌክ ነፈር ሪም። እብ እገርክ እግል ትትመሼ ጀርብ። ክእኒ ወድየት። ምነ ለለአቅህረክ ህለ ነፈር ሪዩም ሌጠ እንዴ ኢገብእ። እት ገቢይክ ምንክ ወለዐል ለተሐገዘው ወትወጸዐው እግል ትርከብ ወትርኤ ቱ። እትሊ ወቅት እለ

ህዩ እንዴ አትጃገርኩ። ለለሓርቀክ ህለ መጃል ቀሊል ክምቱ እግል ልትፈሀመክ ቀድር። ግርመት ጠቢዐት እብ መትፈራጅ ህዩ ነፍሰክ ትትረየሕ ወደሚርክ ልትሐደሰ።

ክመ ልተአመር። ቀህር ክምለ በርቅ ለእት ቀበት ደብነ በርቅ ቱ። ናይ ዐቅል። ለባብት። በሰር ወመፋህመት መሻክልክ ናይ ባልሐት ቅድረትክ እት ጊማም ለከሬ ቱ። ደሚርክ ርብሸ። ሰአየት ሰኔት ምንክ ትረይም። ወቅድረት እት በሕ ክርየ።

ክመ። ክል ምዕል። እብ ሞጅ እት ትትባልሰ ለትውዕል በሐር። እግል መትፈርጀተ ግርመት ወፈርሐት ለትክልቅ በሐር። ሕናመ እት ወቅት ሐሩቀትኩ ለናይ ጅወ ሕብዕት መቅደረትኩ

በሰርኩ። ወርእየትን እብ ፈተሾት። ለገቢይ በደ አመት ዐለት ሐለትን አሰክ ሰኔት እብ ምርሐት። እት መንፈዐት ርሕነ ንቀይረ። ቀህር ወሐሩቀት ጀርቤ እግል ነፍሰ ወደሚርቱ።

እትላ ጀርቤ እግል ትሐለፍ ወትትዐወት ህዩ። ድድለ ሐሩቀ ለህለ ነፈር ልግባእ መ ሓጃት። ከዋወት እኪት ነሰእ እንዴ ኢገቢኡ። መሻክልክ እብ ሐትሐቱ እብ ርእየት። መፍቴሕ መሻክልክ እብ ፈተሾት። ምሰዳር ሰኔት እብ ንሰኢት። ዕላቀት ርሕኩ። መለሀይክ ወሸቅልክ ምን ደማር ለተአድሕን ገቢይ ነሰእ ቱ። ክም እለ ጅንሰ ሻብቱ ህዩ ነፍሱ ለመልኩ። ሻንን ወእግል መሳኒቱ ወገቢሉ ገጽ ቀደም ለለአብል።



## አዘዎ ሕምቅ ሕንጻው ሕንጻው ጭብ

ለገብአ እቱ ወቅት ሚያዳ ቱ አዘዎ ሕምቅ ቱ ገብአ!

አዘዎ ክም ሕምቅ ለሸርሕም ኢልተሰለፍ፣ ምናተ ክመ እት ጀሪደት (The guardian) ለትሸረት ድራሰት ለሀብቱ ሐብሬ ዶል እንረኤ፡ አዘዎ ናይ ከርስ ደቅብ ሸባባት ለልትረኤ እተ ጠቢባት ተ፡ ወእለ ህዬ ሕነ እት ዲክታቶርየት ጭቆ ውወሕንበጫጭ ክም እነብር ለለአክድ እግልነ ጋር ቱ ትብል። ከለ ጀሪደት እንዴ አትሌት ክምእነ ትብል፣ “ለሻብ ለእት እጅትማዕ ናይለ እተ ሸቄ ሀለ መአሰሰት አውመ እተ ዐለት ሕፍን መክሐደ፡ አዘዎ እንዴ ሐረ ትም ለወዴ፡ እለ ለወዴ እበ ምስምሴ፡ ህቱ ለእለ ልብል ሰበት ሰእነ አውመ ቅድረት ሂገ ሰበት ሐግለ እንዴ ኢገብእ፡ ህቱ ምነ ካቤትለ መክሐደ እግል ለአወልጥ ሰበት ሐረ ሌጠ ቱ” ትብል።

መኤምረት እግል ክምእነ ለመስል አዘዎ ክም “ሂባት” ወሱራ። ለጀሪደት እንዴ አትሌት እተ ሀብቱ ሸሬሕ፡ ለነፈር ለእተ ዶል ጫጭ-ሕንበጫጭ ትም ወዴ፡ እግል ርሐ “ብሉይ ስያደት” ለሀይብ፡ ለነፈር በሊስ እንዴ ኢህይብ እግል ዶላቲት ትም ዶል ወዴ፡ እለ በሀለት ህቱ ዘዐት ለአለበ እሻረት ለሀይብ ሀለ፡ በሀለት ህቱ መፋቲሕለ ትገብእ ለሀሌት መክሐደ እት እዴህ ጫቅሙ ክም ሀለ፡ ወግለ እግል ሊበል ሳትት ለሀለ ረኤ ህዬ ቃሎት ናይለ ትገብእ ለጸንሐት ጫጭ አንበጫጭ ክም ኢኮን ለተአሰእል እሻረት ተ። ከእለ ክምእነ ምስል አዘዎ ቱ ለእግል ሐር ለትመጽእ ዝያታት “ቂመት” ለለሀይብ። ሕድት ልብ እንዴ ከሬክ ወእንዴ ፈጠንክ ለትበልሰ ሂገ፡ ለኢልትመስሕ አሰር ተሐድግ እት ህሌት፡ እብ ዐክሰ ናይ እለ ጫጭ አንበጫጭ ህዬ ሐለትለ ሓድር ለሀለ መሕበር ተአክልሰ ወእግለ ትበሀለት ክለ መዕነት ወጠምጠም ተአሰእነ ልብሉ።

አዘዎ ዴማት አፍካር ፍጥር ቱ እብ ብዕድ አንክር ዶል ነአቀምት ህዬ፡ አዘዎ ምስል ፍክር እት ልትጸበጥ ልትረኤ፡ አዘዎ ለናይ አማን ሸክሰየትነ ለትትመኔ ዲቡ መሰነዕ ቱ፡ ዲብ ወቅት አዘዎ ሕር ወናይ ፍጥር ላቶም ማሕበራይ አፍካር ልትወለዶ፡ ወእብ ፍንቱይ ህዬ እብ አንክር ሸባባት ዶል እንርእዩ፡ እብ ናሕየት ኢትመዘዘን ዶል እንርእዩም እት ፍንጌ ዐመል ወሐዶት እጅማዐየት ለለሐንዮ ብዘሓት ተሓድዶት ዋጅህም፡ እተ ወቅት ለሀይ አዘዎ ምን ሓዲስ ሐለት ለልሸሕኖ እቱ መዕራፍ ገብእ።

አዘዎ ብራቅ መፈዳየት ቱ ገብእ፤ ገሌህም ክመ ልቡሉ፡ ትም ለልብል ነፈር ለእለ ልብል ሰበት ለሰእን ወለሐንገሉ ምን ፍክር

ብራቅ ሰበት ገብእ ቱ ልብሉ። ምናተ መኤምረት ክመ ለአኩዳ፡ አዘዎ ብራቅ መፈዳየት እንዴ ኢገብእ፡ መትመለእ እብ ኖስ ቱ ልብሉ። ወእግለ እት ወቅት አዘዎ ለጀሬ እት ወድሐ ክምእነ ልብሉ፡ እት ወቅት አዘዎ ዐቅል ሐሉል ለመሳእል እብ ገበይ ቁሪት ልትግመል ምስለን፡ ወእተ ዶል ለሀይ ለነፈር እብ አፍካር መድሩሰት፡ ወናይ መሰር ቀራራት፡ ወእግለ ሕቡሉካት ላተን ተዋልል ለገብእ ወእብ ጫጭ ለኢልትረክብ ሐሉል ሰበት ልትመለእ፡ ለተዋል አክል ሕድ እብ ገበይ ዋድሐት እግል ልትፈሀም ገበአ ምን ገብእ፡ መድቲት ናይ አዘዎ ክም ተአትሐዜ ልትፈሀም። እብላ ምስምሰ መኤምረት ክመ ለአኩዳ፡ አዘዎ ኣለት ፍጥር ክም ቱ፡ በሀለት ትም ለልብል ወእንዴ ሮገ ለሊሐሰብ ነፈር፡ እብ ጫጭ ልቦም ዕሙም ለሀለ አንፋር ለኢልርእዎ እግል ልርኤ ወልፈርግ ቅድረት ካፍየት ረክብ ልብሉ።

አዘዎ ሕላገት ልባብ ቱ አዘዎ ብዘሕት ፍንቲት ብዲቡ፡ ወሐቱ ምን ለነፈር አክል አዩ ዓቅል ክም ቱ ለአሸር፡ በሀለት ትም እንዴ ወዴክ እግል ለአትሃጌክ ለሀለ ነፈር ክም ሐዘ እግል ልትሃጌ በክት ዶል ትከሰት እሉ፡ ለነፈር እብ ምልሃህ አክል ሕድ ክም ልትቀለዕ እግልክ ገብእ፡ ከእተ ወቅትለ አዘዎ ናይለ ነፈር፡ ሂገ ገርቡ ወክርንቱ አክል ሕድ እግል ትቀረእ ትቀድር፡ ወእብላ ገበይ እሉ፡ ላመ ልትህየብ ቀራር እብ ምልሃህ እብ ገበይ ድርሰት ወምን ሸፋግ ለደሐነት ገብእ። አዘዎክ እብ ከፎ እት ዴማት ፍድብ ትብድሉ፤ መንፈዕት አዘዎ ከመ መኤምረት ለልቡሉ አክል ሕድ ፍህማሙ ዶል ህሌት፡ እለ ጠቢባት እለ እግል

ተሀሌ እግልነ ገብአት ምን ገብእ፡ እለን ተልየ ነሳይሕ እግል ንተሌ ብዲብኩ።

• አዘዎ አትሀጋጋይ መኤምረት ክመ ለሐቡሩ፡ እት ቀበት ሐቱ መሀንዮት አውመ ማልየት ህድግ፡ ምሽክለትክ መጠለባትክ ክም አሰአልኩ፡ ለሐሰት ምን መክሐደ ዶል ትብጥር ቱ፡ ወእግለ ቅብላትክ ለሀለ ነፈር ክም ሐዘ እግል ልትሃጌ በክት ሀቡ፡ እተ በዘሐ ወቅት ለአዘዎ ሰበት ከብድ እቱ፡ ህቱ ኖሱ ተናዝል እት ወዴ እግል ልትረኤ ቱ።

• አዘዎ አትሃላይ ቅብላትክ ለሀለ ነፈር እተ ልትሃጌ እቱ ወቅት ለትወድዩ አትሃላይ ፍድብ ሌጠ እንዴ ኢገብእ፡ እት ዶል ሂገ እግል ለሀሌ እግልክ ለወጅብ አደብ ክምቱ እግል ተአምር ለአትሐዜ። ከእለ ምን ገብእ ምን እለ ልትሃጌ ወለዐል ለሰሚዕ ነፈር ግበእ፡ እለ ወዴክ ምን ገብእ ክሉ ፈቲክ ወበዐት ምስጢር ብዘሓም ለልትዐቀብ እተ ትገብእ፡ ምን-መ ወኪን ደለ ቀርብክ ክሉ ለባብት ልሰኤ እትኩ።

• አዘዎ መትአግል (med- itate) አዘዎ እት ምስል ብዕዳም ለትትራኩብ እቱ ወቅት ሌጠ ኢኮን ለለአትሐዜ፡ ወላ እብ በይንክ እተ ተሀሌ እቱ ወቅትመ አዘዎ ለአትሐዜኩ፡ በሀለት እት አዘዎ ሕገዝ እንተ፡ እንዴ እት ምዕልክ እብ በይንክ እት እንተ አክል ሕድ ትም ለትወዴ ዲቦን ዐሰር ደገገት ፈንቱ፡ ምን ሞባይል ወምን ብዕድ አሸቃላት ሕር ክም ትገብእ ወዴ፡ ክምስል እለ መስል አዘዎ እግል ሸባብ አፍካርም እግል ልረትቦ ወምን ሀመት እግል ለአወልጦ ሰድዮም፡ ከእት ትም በይን ለሀሌት መንፈዕትመ አክል ሕድ እግል ነአምረ ለአሰትህል።

## ልባብ

ሐቅ ክርብት ፈረጅ ሀለ

ሐቱ ዓባይ ጀልበት እት ምግብለ በሐር እት እንተ ውልዋል ሰኔ ትሩድ ቀንጻ፡ ወእትለ በሐር አቶቀዩ። ምነ ዲቦ ለዐለ አዳም ምር- ምርት ሌጠ ደሐነው። ምርት ምንለ ነጃት ለትከተበት እሎም ለአምላኛ ምን አሕድ እት ልትሻተፋህ ወእት ላክፋህ፡ እት ሐቱ አካነ ለኢተአመረት ወምን አዳም ብራቅ ለዐለት ጅዘረት እተ ኣብጸሐዮህ። ለእናስ ምንለ ኣቲ እቱ ለዐለ ቁብ ክም ፈዝዐ ወትንፋሰ ዶል ረክበ ለድዋሩ ምን አቅመተ፤ ለእለ ወዴ ሰበት ትቀይት እቱ፤ እንዴ ረክዐ ሰዳይት ወመ-ዲን ምን ረቢህ እግል ልርኩብ ደግሁ ወደ፤ ወምን እለ መሪር ተዋልል እግል ለአድሕት ትረጃዩ። ምንለ እሉ ረክበ ፈርዶት ወእሉ ቃተለ መነትል እት ልትመወን፤ ወምንለ እትለ ባኩቱ ለዐለ ዘራታት እት ሰቱ፤ ወእትለ እብ ቀሽብ ለሸቀዩ ዶሰ ምን ብርድ ወዳሓይ እት ለአጸልል ገሌ አምዲላት ሓሰፈ። ሐቱ ምዕል አሰክለ ዲብለ ሞላሻት ታክህ ለዐለ ነብራሁ ትበሸል እሉ እትለ ድዋሩ እግል ልትመሽቲ ቀረረ። ምን እለ ምሸዋሩ እለ ክም ዐቅቦለ አመተ አለቡ ለእሳት እት ክሉ ለድዋር እንዴ ለዓት ክሉ እንዴ አፍኔት ጸንሐቱ፤ ከእለ ክም ረኤ ረቢ አፎ እለ ወዴከኒ ላመ ዶሳዬ ለእቱ እጸልል ዐልኮ እት ጫቦል እሳት ትብደለ ቤለ ወጫጭ እት ልብል፤ አነ ሚ ገብእ ወዴኮ ከክሉ እለ መሳይብ እለ ልተራቱ ዲብዬ ሀለ ቤለ። ለእናስ ምን ክትር ሐዘን ነብረ እንዴ ኢበሌዕ እባህ እብ ከኣሩ እት እንቱ ሰክበ። ምናተ ምድር ክም ጸብሐ አመተ ለየዐለት እሉ መፋጅአት ትታከዩ ዐለት። ሐቱ ዐባይ ጀልበት አሰክለ ግንራራብል ጀዘረት እት ቀርብ ረኤ። ለጀልበት እትለ ባክ ክም ቀርብት ኒሊሸቲት ጀልበት እትለ በሐር እንዴ ከሬት እሉ ለለአድሕኖ አንጌራም አሰኩ እት ልሸእጎ ረኤ። ለእናስ እት ረኤሰል ጀልበት ክም ፈግረ ለአኩ ከፎ ክም አመረወ ትሰአለዮም። ተናን ሰበት ረኤኮ ገሌ ሰዳይት ለለሐዜ ነፈር ክም ሀለ አመርነ ቤለው። ልባብ፤ ለእቱ ህሌክ ተዋልል እት ልትኬለም ጌሰ ምን ገብእ ኢትሻቀል። እለ እትረኤሰክ ጀሬ ለሀለ ተዋልል ረቢ አልዓለሚን ሳክት ክም ኢወደዩ ደማነት ሌጠ ተሀሌ እግልኩ። ወሰኔት እት ኢኮን እኪት ኢትሕሰብ .. ለዶሳክ እት ነድድ ሐቅ ረኤክ ምንለ ካልቅ መክረጅ መጸአክ ክም ሀለ ሸክ ኢትውዴ።



## ገበዳ ገበዳ

እት ቅርድ ክል ምን ትም ሐቱ ዘዐት ለትጸበር፡ ወዘዐት ለለአሰትህለ ሲምዓይ ለትታኪ ህሌት። ሕነ ለአድጋማትነ ምርትመ ይእንጀብር እቱ፡ ወእት ቀበትነ ለሀሌትመ ግምሽ እግል ሐልፋይ ገበይ ይእንክዕዩ። ሕነ እግለ እምበል ሸሬሕ ለልፍህም ልብ ወእግለ ምንኬን አዘዎ እንዴ ሐልፈት ለተአተንሴ እዘን ንታኬ። ገሌ ዝያታት አክል ሕድ መፋቲሕ ሰበት መስሉ፡ እግል አክል ሕድ ናየን ላተን ሞበል ሌጠ ከሰተ፡ ወገሌ አዘዎ መ እሻረት ሕውነ ኢኮን፡ ሚደአም፡ ምነ ለጸሐትለ ነፍሰ ለተርፈት እግል ትትዐቀብ ምን ተሐዛ ቱ። ሕነ እት ቀበትነ ፈርሀት ኢኮከቤዕ፡ ምናተ ለጀርቤታትነ ልብነ እብ ፈዛዐት እግል ነህብ ወአፍዶት ቁሪናን ለእንፍቲሕ እሎም አክል ሕድ እግል ንሕረዮም ክም ብእትነ ሰበት ዐለመዶና ቱ። ከወድ አደሚ ክልመ በሸላ ተ (እት ለብብ ጌሰ) ሂጋሁ ትውሕድ ወዐው'ለ እለ ልብልመ ልትወቀል፡ ወነፍሱ እትለ ልትሓወል እቱ ወቅት ብዘሕ ልብ ከሬ ወሐሊቱ እት ካፍልመ ልባብ ልተሌ። ከዘዐት አማነት ገብእ እት ህሌት፡ አዘዎ ህዬ ሕማየት ቱ፡ ወክልኢቶም እምበለ እልክ መስል ምርትመ እግል ልርአዩ ለኢቀድር ቁሪና ቶም።

## ቲባባም

ወጀዕ ረኤስ



ሐቱ እሲት እግል ብእሰ፤ “መልህዬ ሚ ጀሬት እትኩ፤ አፎ ክምእነ ትሻቀልክ” ቲላቱ። ህቱ ህዬ፤ “ዲብለ ሸሪክትዬ ገሌ መሻክል ሀለ እግልዬ፡ አዜ እብ ሰበት ምስልዬ ወጀዕ ረኤስ እግል ትውደይ ኢሐዜኮኪ” ቤለዩ። ህቱ ህዬ፤ “ሕልብዬ አናዲ ክምስልሁ ኢቲበል፡ ሕነ ክለትነ ሐቱ ሕነ ማሚ? አፎቱ ሸሪክትዬ ትሌ፤ ሸሪክትዬ፡ ዐረብየትነ ወቤትነ በል ድራርዬ” ቲላቱ። ህቱ ህዬ፤ “ከከላሰ እለ ምን ገብእ ደሐንቱ፡ አዜ ተዋልልነ እግል እድገም እግልኪ እዘንኪ ክረዶ፡ ለሰክርቲረትነ ለዲብለ ሸሪክትነ ህሌት፡ ምንነ ዓምሳት ህሌት” ቤለዩ።



## ገቢል ኤረትሮፕ ወግዳቱ



ሊደው ልትጻገም ምን ዐለውቱ ለግዳት ሸሪፍ አጽንኦት ነው።

ሕናመ ተጸሪነት እንዴ አመርን አማን ንፍቱ። ሕድ ንሰዴ ወሕድ ነሐሽም። ለአምር እግል ቃዊ ለአትአምር። ለዳርስ እግል ኢትመሀረ ለዐልም። ለራክብ እግል ዐማር ዐዱ ልሸቁ። ሰልፍ ወቀደም ክሉ እግል ሰን ወጠኑ ወገቢሉ ልሕሰብ። ለመጽእ አግማም ሆዬ። እለ እት ወርስ ዲመ እብ አማን ወዐዳለት ለልትፈረግ ገባይል ሰላም ወዐቦት እንዴ ገብእን እግል ንምበር እንቀድር።

ምን ክታብ 'ዛንታ ኤርትራ' እብ ሐሳመ ረከ

ሸዐብ ኤረትሮፕ ምን ክልቀቱ ለግዳቱ ሸሪፍ ወሕሹምቱ። እግልሚ። እት ፈርሀት ወፍቲ ረቢ ለትንደቀ ውዳይ ሰኒ ለሀደፋ ቱ። አበውን (ዋልዴን) ሐሰት። ከይነት ወተሓቲት ለአቡ። አዳም ምን አክይ-አደብ እግል ሊሪም እት ውዳይ ሰኒ እግል ልውዐል ምክር። ሰላም ለትመደድ እብ ገቢይ ሆይ ቀፍር። ብኡስ ለግሩ ወግዳዕ ሰዱ። መእመናዩ ለጠልም። ከይነት ለልሐብክ ወሐሳይ ዲብ ኤረትሮፕ ዐውል ኢረክብ - ረከሰ ቱ። ወእት እንቱ ሐሳይ መክሩህቱ ወእት ሰንዐትመ ለአደህዩ አለቡ። ዲብ ገባይል ኤረትሮፕ ዐይብኩም ደውኒ እንዴ ቤለ ለመጽእ ደሐኑ እግል ለአክዶ እሉ ደለ ትትቀደር ትገብእ። እት ዐይቦም መይቶ ወቀትሉ። ዐይብክ እንዴ ሓለፍክ ኢልትሆቡ። እለ ለወደ ሐዋን ወፍጃዕ እንዴ ተዐለበ ክም በዐል ናይ ኢልትሐሰብ። እለ ዓዳት እለ

እቡ እት ልትናበር መጅተመዕ እት ሕድ ለሐብር ወእብ ሰላም ወሕሽመት ሕድ ለነብር አጽንኦት ከእብ ሐብን እግል ንምበር ቃድራም ህሌነ። ምን አመረ እትለ ዘበናይት መንበር ለካይን ክም ሻጥር ልትሐሰብ። ወለሐሳይ ክም ዘኪ ልትሐሰብ እንረኤ እንገብእ። ለራትዐት ላኪን ለናይ ቀዳምያምን ገቢይ መታላይተ። ህቶም ምን አደሚ ክምሰልሆም እንዴ ኢፈርሆ አማን ወዐዳለት ፈቱ ዐለው። እግል ካልቆም ሌጠ ለአምኖ ወእድንዩ ሐላፊት ክምተ ምን ክሉ ልቦም ለአምኖ ምን ነብረውቱ። መግሆፍ ወሐፋታት ማል መጅተመዕ ለደምር ክምቱ ሰበት ለአምኖ። እት ሰሜቶም ወዓርም ለሓፍዙ። አሰር ቤለ ወትብሀለ እንዴ ኢልትገለው ክሉ እንዴ ሚመው ለሐቁቀት እግል ለአምር ወእተ እንዴ ተንከበው ተሐይስ እግል

### ገሌ ምን ዓሳስ ቀዳምያም

እት ዘበን ቅዱም እት መንሰዕ ዕሶም ክምእን ምሰል ዐለ። ዕስ እክል= ምን ዐበ አሰክለ ነኦሽ። ባረን። ገበተ። ዕቤሉ። ክፋሉ። ሸልዶ። አርኬት/ተጌት። ሰልሰቶ ዕስ ሐሳስ ወመዐር= ዋንጨ። ቆብት ወርቤዕ ሐሊብ= ቀርብት ጠሊት። ዐመር ወተነከት ባዴዕ ሪም= ምዕራፍ/ምንዳእ። ባዕ። አመት ወሰድር

### ዓሳስ ምንሚ ልትሸቁ፤

ዕስ እክል ምን ከዐሌ አው እርግሄ ልትሰፊ። ዓሳስ ሐሳስ ወመዐር ምን ዕጩይ ወምን ከላት ልትሰረሕ። ወተነከት ሐሊብ ምን ዘንክ ተ

### ሕላይ ቀዳምያም

ፋግር ወድ ቢዮን ብሌናይ እግል ከንቲባይ መሐመድ ለሐሰዩ ወኤልያስ ወድ ዓይላይ ለአክተቢያ ሕላዮት ክእን ትብል።

- በርቅ ሀረሴኒ - ምን ረአስ ግርግር ድሩይ ወድ ገመኔ - ገይዳት ጥራይ መጭር ክርብ እት ሐረምዝ - ዐቅብ ሐጫር ነቅል
- በርቅ ሀረሴኒ - ሊሊት ምን ቤት ክሰታን ላሊ ኢለአሰክብ - ግርግሰ ዐራት ክታን እግልክ እት - ልትወዐዝ በደ ምን ቅሳን
- በርቅ ሀረሴኒ - ሊሊት ምን ሺላናት እት እድይክ በርደት - ቤት ኡብ ክም ሕጻናት እንዶ ትደነክ - ገብእ ምንክ ዋላት ወእንታ ሸማም ረአስ - ተህይብ ዲበ ማላት
- በርቅ ሀረሴኒ - ሊሊት ምን ምራራ እለ አመት ሚ ቲዴ - ጋረ ወመላላ እግልካቱ ትሰአሰት እቡ - ጸብሐ ወድራራ እንታቱ ገእክ - ዘዐ ወንሳላ ወእንታቱ ገእክ - ሐክለ ወመሳረ

ትተላሌ...



## መጅተመዕ ስቁፍ እስውቱ፤


ሓይላም ቁርአት። እተ ሐልፈ ክቱብ ናይ ሰፍሐት ፈን ወግዳት። ለመድ ቅራኣት ክም ዕላመት መጅተመዕ ስቁፍ ክትባም ዐል። ዮም ሆይ። “መጅተመዕ ስቁፍ” ዐላይሙ ሚ ቱ ወከአፎ ስቁፍ ልትብሀል እግል ንርኤ ቱ። ቅራኣትብኪተት። መጅተመዕ ስቁፍ ለአንብሉ። ለመልኩ ሰዋልፍ እግል ብዕዳም ለልሀይብ። ወምን እት ባኮቱ ለሀለ ገባይል ብዕድመ ደለ ሰኔት ለነሰእ ወጠውር። እት ለመዱ። ቅዩሙ። እምኖታቱ። ወናይ ፈን ሸዐሩ ዲቡ ብዝሓም ምን አንፋሩ ለልሐቅፍ ሐቀ ገብእ ቱ። መጅተመዕ ስቁፍ ለሰቃፊቱ ክም ለኢትተምተም ዝሕረት። ወለገቢል ኖሱ ሆይ ክምለ ልተምተም ዝሕረት ዓዳት ልትዐለቡ። ለአግደ ጠባዩዕ መጅተመዕ ስቁፍ ሆይ። ለትመሀረወ ጠቢዐት። መፋሀመት አሻይር ወምሰል ወቅት ለጠውሩ ተቅዩራት ዳይናሚክያይ ለትክምክም እግል ልሓይብ ቀድር። መጅተመዕ ስቁፍ ለባበት ቀዳምያሙ ለኢልትረሰዕ። ዲመ እት ረአስ ዲብ በኔ ለገይስ ወለለባበቱ መትጃግራይት እንዴ ገብእት። ምን ናይለ እት አዋራፎም ለነብር ብዕድ መጅተመዳት

ልግበእ ወቀባይል ለሐሰት ድኢኮን ክም ኢትሐምቅ። መትረቅባይት እት እንተ እግል ትንበር ልትጋደል። መሰለን። እት ሐርስ እግል ገርሀት ሕኔት እብ ጀሀትለ ውሐዝ ለሻሌዕ እቡ እትጀሀ ለሐሩሱ። እብ ስምጥ ለማይ ዲብ ከብደ ክም ልትሰቱ። ወትርብተ ሕፍዝት ዲብ እንተ ክም ትነብር ወድው። እለ ለባበት እለ እብ አቅመቶት ምን ቀዳምያም አብዕቦታቶም ለወርሰወ እት ገብእ። ዲመ ዲብ ቤት-ንእሺሆም እት ለአትሐላሉ ለትነብር ቱ። መጅተመዕ ስቁፍ ዲመ እብ ሐቱ ገቢይ ዓዳት ለልሄርር። ናይ ሕበር መሳልሐ እብ ናይ ሕበር ለባበቱ ለልዐቅብ። አምር። እምነት ወብሰር መንበረት ሕበር ለልትባረክ ቱ። ዓዳት ክል ዶል ምስልክ ለልትወለድ እንዴ ኢገብእ። እት እዳነ ክም ትወለድክ ለትደርሱ ወለትወርሱ አሸዩእ ቱ ለከምክም። ሰቃፊትመ። ምን ልትወረስ ወልትደረስ አሸዩእ ሰበት ቱ። ዲመ እት ትትጠወር ወትትጸረብ ለትሄርር ዳይናሚክያት ቱ። ሰቃፊት ክም ክፋል ዓዳት እንዴ ፈንቱን ዶል እንርእዩ። ውቅል ሰቃፊት



ዓዳት በሀለት አምር ክቱብ ውብሰር ለትክምክም። አውመ ናይ መጅተመዕ በሀለት አግቡይ መንበረት። ለባበት ወሚድዮ (እዕላም) ለብዲበ እግል ትግበእ ትቀድር። ከእለ ለእንደርስ ወእንለምደ ሰቃፊት ምልክቶት ኖሰክ ክም ተ ለትአሰብት (ናይ ተ ለትብለ)። ናይ ሕበር ጅንሰቶት። ውሕደት ወእግለ ጠቢዐትክ ለትመርቤ እቡ ቀዋኒን ለብዲበ እግል ትግበእ ቤ። ሰቃፊትክ እብ ናይ ብዕድ ገባይል ሰቃፊት ትትሐምረግ ሐቀ ገብእት። አክረተ “ናይ ተ” እግል ቲበለ

ኢገብእ። ክም ሐቱ ሱረት ምስል ለትርእዩ ጋር ቱ። መሰለን። ለእሲት እብ ልብሰተ ወለሰርገህ ምን እስወ ቆምየት ክም ተ ትፈርገ ወምን እለ ገቢል እለ ተ ትብል። ምናተ ዳርሰት ተ መኢፋሉ። መባልሰ ወፍድብ ሐንገለ ሚ መሰል (ለባበተ)። እለ ለሕዕዕ ክፋል ሰቃፊተ ልትዐለብ። ሰበት እለ። ሰቃፊት መጅተመዕ ብዘሕ ጋራት እቡ ፍዕልት ቱ። ሰቃፊት አላት እቡ ትትሸቁ ለአትሐዝዩ። መሰለን አንሱ። እብ ሚ ሓጃት ቅልውት ልፍዕላ። ሐቀህ ለሕብዕት ቅድረት ለባበተን ወሰዋልፈን እተ ፍዕሎ ለአርእያሆ። ምን እለ ለእንደርሱ። ለአላት ለርኡይ ዐዋምል ሰቃፊትን ገብእ ዲብ ሀለ። ለአምር። ለባበት ውብሰር ሆይ ለሕዕዕ ጃሃታ ቱ። ከዋወር ወስቁፍ መጅተመዕ። ክል ዶል በርከት ዐዋዲህ እንዴ አድመኑ። ጅንሰቶቱ ወዐላይሙ እት ለዐቅብ። ምስል ገቢል እድንዩ ለልሄርር። ለልሀይብ ወነሰእ መጅተመዕ ቱ። ገቢል ኤረትሮፕ መ እለ ዐላይም ለባበቱ ምን ዐቅባ ቱ አሰክ እለ እት እዳነ ለልትአመር ወልሄርር እቡ ዐላይም ለባበት ለመልኩ።



## አስመራ ወጠንዳይ ጅግረ ዐባዩ ሰዐይ ገብአ

ወጠንዳይ ጅግረ ዐባዩ ሰዐይ ገብአ፡ ዲብ ዮም 26 አፕሪል እት ስታድዮም አስመራ ወመድረሰት ካልኣይት ደረጃት በሐር ቀየሕ ገብአ።

እሊ ጅግረ ሰዐይ-ገብአ፡ ምን 100 ምትር አስክ 10 አልፎ ምትር መሳፋት ለዐለ ዲብ ቱ። ምሰራመ ጅግረ እት ጃቫሊን፡ ለኪፍ ዲብስ ወምደድ-ሐዲን፡ ወሰረት ሐብል ገብአ።

እትሊ ጅግራታት አትሌቲክስ አቃሊም ምግብ፡ ግብሊት፡ ዐንሰቤ ጋሽ-በርኩ፡ ክምሰልሁመ ናዲ ደንደን ናይ ውዛረት ድፊዕ ሻርኮ እቱ ዲብ ህለው፡ 90 አዋልድ ለብእቶም 234 አትሌታት ሻረከው ዲብ።

እት ጅግራታት ሰዐይ ውበዕድ አትሌቲክስ፡ እት ወቅት አትሓያስ ዲብ ልትረኤ፡ እት ናይ 5,000 ምትር አሊምፒካይት አትሌት ራሄል ዳንኤል እብ 16 ደቂቀት፡ 11 ካልኢት ወ67 ክፋሎ ካልኢት እንዴ አትመመት፡ ለሐሰ ወቅት እትሐይስት ህሉት።

እምበል እሊመ፡ እት 10,000 ምትር ራሄል ዳንኤል፡ ድዮና ሺቫይ ወሰምረት ወልዱ እብ ምንተሐት 35 ደቂቀት ወ20 ካልኢት እንዴ አትመመ፡ ለሐሰ ወቅት ሰጀለዮ። መደርብ ፍረቅ ሰዐይ ሊቪንግስቶን አብረሃም ህዩ ለሐሰ መደርብ እንዴ



እብ ውላድ፡ ሀርመ ለገአ ናዲ ደንደን



እብ አዋልድ፡ ሀርመ አቅሊም ምግብ

ትብህለ ጃእዘት ነሰ። እትሊ ጅግራታት፡ ናዲ ደንደን እብ ውላድ፡ ሰማን መዳልዮት ደሀብ፡ ስሰ መዳልዮት ወርቅ፡ ወሐምስ አሰራዲ እንዴ ጃቆፊ ሀርመ ገብእ እት ህለ፡ እብ አዋልድ አቅሊም ምግብ ሰቦ መዳልዮት ደሀብ፡ ስሰ መዳልዮት ወርቅ ወሰሰሰ መዳልዮት ነሐስ እንዴ ረክበ አወላይ ፈግረ። ክልኢቱ ፍረቅ ህዩ ዐስ-ዐስር አልፎ ነቅፊ ምን ማል

ወካሳት ነሰ። መዋመጦር እሊ፡ እት ናይ ምስኩናም ጅግረ ፓራ-አትሌቲክስመ፡ እብ ዐጀላት-ደገፍ ክልኤ መጅመ-ዐት በህለት ምስክነ መቅደድ ዓዳት ወምስክነ ዓቃብ እቱ እንዴ ትካፊለው ትጃገረው። እት ናይ ሕጃባም ጅግረ ህዩ፡ 100 ወ200 ምትር መሳፋት እቱ ክም ገብአ፡ ዕላቃት ዓም ወጠንዳይ ፈደሬሽን አትሌቲክስ ሐብረ።

## ሲባ አቅሊም ምግብ ሰገላሌ ህለ

“ደንደን ዋሌ ወአዳሊስ ንቁጥ ልትካረል”



ካልኣይት ዱረት ሊግ ኮብሪት እግር አቅሊም ምግብ፡ ለሐልፊት ሰንበት ዐባይ 26 አፕሪል እት ስታድዮም አስመራ እብ ክልኤ ትልህዩ አተላለ። እብ 15 ንቅጠት ሳልሳይት ደረጃት ዲብ ለህለ ፈሪቅ አዳሊሱ ምስሊ ሴዕ ንቅጠት ለቡ እት ሳድሰ ተርቲብ ለህለ ፈሪቅ መአሰሰት ብክእ ሰገን ተልህ። አዳሊሱ እት 42ይት ደቂቀት ሄርሞን እስቲፋኖስ እብ ለአተዩ እሎም ጎል፡ እብ ማርሒት 1-0 እግል ዕርፍ ፈግረው።

እት ካልኣይ ሾት፡ ፈሪቅ ሰገን እት 59ይት ደቂቀት ፋንኤል ጎይትአም ለዓደለዮም ጎል አተ እሎም። ሐቅ እሊ ለትወሰክ ጎል ሰበት ደዐለ፡ ትልህዩ 1-1 ተመት። ሄርሞን እስቲፋኖስ ህዩ ለሐሰ መተልህዩይ ናይሊ ጅግረ ተህዩበ።

ደርብ እሊ ትልህዩ፡ ፍረቅ ደንደን ወመአሰሰት ብቅል ወተዋብ ንዋይ ተልህወ። አስክ ዕርፍ በሕ እብ በሕ ለፈግረው እሎም ክልኢት ፈሪቅ፡ ምን ካልኣይ ሾት ሰለሰ ደቂቀት ሌጠ ክም ትካሰአዮ፡ መተልህዩይ ፈሪቅ ደንደን

ሳይሞን ሚክኤል እብ ክርት ቀዩሕ ምን ሚዳን ሰበት ትጠረዘ፡ ፈሪቅ ደንደን እብ ናቅሳም መተልህዩት እግል ልተልሄ ትጀበረ።

ደንደን እብ ዕልብ መተልህዩት ናቅሳም ምንመ ዐለው፡ እዴ ሰዓሊት እት ትልህዩ ዲብ ለአርኡ፡ ዴሽን ግብጻዊ ሕሳል ትልህዩ ለልአዋልዮም ጎል እግል ፈሪቅ ደንደን አተ። ፈሪቅ መአሰሰት ብቅል ወተዋብ ንዋይ ምን ጎል ለአተ ዲቦም ኢነት እንዴ ኢልትአከር እት ቀበት ክልኤ ደቂቀት ጎል ትበከረው።

እሊ ጎል ለአተ እሎም ህዩ፡ አብነት ብዙሕ ልሰሕት ለአምሰ ሮቤል ዘሚካኤል እት ገብእ፡ ለተዓዳል እግለ ትልህዩ አርወሐት በልሰ ዲብ ወጀርቤታት ብዙሕ ትረኡ።

አክል ሕድ ንቀዋ እንዴ ትካፊለ ፈግረ ምን ገብእ፡ እት እግል ካስ ምስል በሐር ቀየሕ ለወደዮ ትልህዩ ሸንርብ ክም ትገብእ እቱ ለአግረሰ ፈሪቅ ደንደን፡ እት 88ይት ደቂቀት እብ ሲራክ መብራህቱ ጎል ዐውቴሆም ደግመው።

ትልህዩ ህዩ እብ ፈርግ ጨብቤ፡ 2-1 ፈሪቅ ደንደን እት ልትወውት ዲብ፡ ጎል ዐውቴ እግል ፈሪቅ ለአተ ሲራክ መብራህቱ፡ ናይሊ ጅግረ ለሐሰ መተልህዩይ ነሰ።

እብላ ትልህዩ እሊ፡ ዝደደት ትልህዩ እብ ቀደም በሐር ቀየሕ ሐልፍ ለህለ ደንደን፡ እብ 22 ንቅጠት ማርሒት ሊግ ኮብሪት እግር አቅሊም ምግብ ጸብጥ ህለ። በሐር ቀየሕ እብ 19 ንቅጠት ደርቡ፡ አዳሊስ እብ 16



ንቅጠት ሳልሳይ፡ አስመረ ቢራ እብ 14 ንቅጠት፡ ሸርከት ሰንበል እብ 13፡ ሰገን እብ 10 ንቅጠት፡ ብቅል ወተዋብ ንዋይ እብ ሰማን ንቅጠት፡ አልተሕሪር እብ ሰቦ፡ ማይ ተመናይ ወአርበዕቱ አስመረ ህዩ፡ አርበዕ ንቅጠት ምን አወላይ አስክ ታሰዳይ ተርቲብ ለህለ ፍረቅ ቱ።

እምበል እሊመ፡ ሊግ ኮብሪት እግር አዋልድ አቅሊም ምግብ ሰንበት ንኢሽ ትልህዩታቱ ዋዲ ዐለ። ፈሪቅ ደንደን እግል እዳረት ሰንበል 7-0 እብ ርሒቤ ተእሚናት እግል እዳረት ዐዳገ ሐመስ 5-0 እት ቀልቤ፡ ፍረቅ ጎዳይፍ ወገጀረት 1-1 ትፈናተው።

እምበልሁመ፡ ትልህዩ ሻምፕዮን ካልኣይ ዲቪዥን ውላድ እት አተላሌት እቱ ወቅት፡ አርባዕቱ አስመረ እግል ባንክት ትጃረት ኤረትርዮ 6አብዐ፡ ፓራዲዞ እግል ቲራቮሎ 5አብዐ እት ቀሉባም፡ አክርዮ ወእዳረት ሰንበል 0-0 ትፈናተው። ፈሪቅ አክርዮ ህዩ፡ እግል ሰልፍ ኢነት ንቀዋ አብደ።

## እት ዱለት ህንድ እት ገአ ሰዐይ፡ አትሌት ሳይሞን ራብዓይ አተ

\* \* ዐብለሎም ህዩ፡ ሳብዓይ ተርቲብ ጸብጠ \* \*

ኤርትራ አትሌት ናዲ ፍራ-ጳዕሪ - ሳይሞን ተሰፋገርጊስ ለሐልፊት ሰንበት ዐባይ እት ዱለት ህንድ ዲብ ገብአ ናይ 10 ኪሎምትር ሰዐይ ራብዓይ እንዴ አተ፡ ቅሩብ ዐውቴ ሸአገ።

እሊ ጅግረ፡ ወድ ብሩንዳ ክዊዜር ሮድሪገ እብ 27 ደቂቀት ወ31 ካልኢት ተወውት ዲብ። ወድ ኡጋንዳ ኪብት ሃርበርት ሰማን ካልኢት እብን እንዴ ተአከረ ካልኣይ ዲብ ለአቱ መዳልዮት ወርቅ፡ ወወድ ኬንያ ኪፕርጌ ጄልበርት ህዩ፡ 12 ካልኢት እንዴ ደንገረ 3ይ አተ ከመዳልዮት ነሐስ ረክበ ዲብ።

ሰእዮት ለብእቱ ሳይሞን ተሰፋገርጊስ ህዩ፡ ምን አወላይ ዕውት 13 ካልኢት እንዴ ደንገራ ቱ እት ደረጃት ራብዓይ ለዓረ።

እሊ ዲብ መዳነት ባንጋሎ-ሱዳን ህንድ ለገብአት ጅግረ፡ እግል 18ይት ኢነቱ ቱ እብ ደረጃት እዲነ ገብእ ለህለ።

እምበል እሊመ፡ አትሌት ናዲ ደንደን - ዐብለሎም ክሰቱ፡ እት ነፍሰ ለምዕል እት ጀርመን እት ጅግረ 'መራቶን ሃምቡርግ' 7ይ አተ።

እትሊ ጅግረ እሊ፡ ወድ ሞርኮ አልጎምሪ ዐትማን እብ 2ሳ፡4ደ፡ ወ24 ካልኢት እት ልትወውት፡ ዐብለሎም፡ እብ 2 ሳዕት፡ 5 ደቂቀት፡ ወ21 ካልኢት አትመመ።

ዐብለሎም፡ እት ጅግረ ሰር-መራቶን ዝክረት ዐመልዮት ፈንቅል ሰነት ዮም ዓመት ሰልፋይ ዕውት ክም ዐለ ለልትዘከር ቱ።



ሳይሞን፡ ክሎሊት ለብእቱ

## ፕሪመር ሊግ ዲብ 34ይት ሳምንቱ

ለድቁብ ፍረቅ ዱለት እንግሊዝ -ፕሪመር ሊግ እት ሐልፈ ሰነብት ወአትኒን ናይ 34ይት መርሐለት ትልህዩታቱ ዋዲ ዐለ።

ዲብ እሊ ቅሩብ ነቲመቱ ባዴሕ ለህለ ጅግራታት ፕሪመር ሊግ፡ ዐጃይቦታት ብዙሕ እት ልትሸቁ ልትረኤ ህለ። መሰለን ብራይቶን እግል ቼልሲ ወዌስትሃም እግል

ኤቨርተን አክጃህ ዲብ ሳሩትም ደል ትርኤ ለድንኪክ አክል አዩ ድቅብት ክም ህሉት ልትፈሀመኩ። እት ትረከበት ፍገራት ምን እንረኤ፡ ማንቼስተር ሲቲ እግል በርንላይ 1-0፡ ፍቲንግሃም ፎራሪስት እግል ሳንደርላንድ 5-0፡ ፋልኮም እግል አስቶንሺሊ 1-0፡ ዌስትሃም እግል ኤቨርተን 2-1፡



እት ሰቡረት ፕሪመር ሊግ

1, አርሰናል	73 ንቅጠት
2, ማንሲቲ	70 ንቅጠት
3, ማንቸስተር	61 ንቅጠት
4, ሊቨርፑል	58 ንቅጠት
5, አስቶንሺሊ	58 ንቅጠት
6, ብራይተን	50 ንቅጠት

ቶተንግም እግል ዎልቭስ 1-0፡ ማንቼስተር ዩናይትድ እግል ብራንትፎርድ 2-1፡ አርሰናል እግል ኒውካሰል 1-0፡ ብራይተን እግል ቼልሲ 3-0፡ ወሊቨርፑል እግል ክሪስታል ፓላስ 3-1 እት ቀልቦ፡ ቦርንግሙዝ ወሊድስ ህዩ 2-2 ትፈናተው።

ጀብሀት ካርጅ ዲብ መዳፍዐት ወሰሙድ

ካልኦይ ክፋል

እተ ቀደም እለ ለትቀደመ አወላይ ክፋል ናይ እለ ክቱብ ፡ኤራትርዮን ድያሰፖራ ዲብ መደት ግድለ ሰላሕ ለዐለ እግሎም ሽዑር ወጠን ዛይድ፡ መትካም ወእግል ዐውቴ ሰውረት ኤራትርዮ ወለቀደመው ዶር እበ ከሰሰ ሻርጣም ዐልነ። ለናይለ መደት ለሀ ታኣሪክ ከም መጠገሰ ለሀርሰነ እቡ ሰብብ፡ ህዩ እትሊ ኣዜ ለህሌነ እቱ ቴሌል ወመርሐለት ወሳድፈነ ለህለ ዐዳዋት ከም መወለብ ሰበት ነፍዕ ቲ። ምን እለ እንዴ ኣትሌነ ሐቆ ሐርዮት ዲብ ዐለ ወሀለ መራሕል ዶር ጀብሀት ካርጅ ሚ መሰል ከም ዐለ እግል ልትካፈል ቀድር።

አወላይት መርሐለት (1991-1998)

እት ቀበት 7 ሰነት ለትሰርገለ ኣሽቃል ወጃብ ወለሳደፈ መታክል ፡-

1. ክልነ ክመ እንፍህሙ ሐቆ ሐርዮት ዲብ ዐለየ ሰኔታት ዲብ ዐድ ወካርጅ ለነብር ሽዑብ ኤራትርዮ ለእብ ግድላህ ኣክደየ ሰላም ወረክበየ ዐውቴ ለዘተ እግል ለኣዳውር እንቡት ዐለ። ለእብ እስትሸገድ ፍራስ ለትረከበት ሐርዮት ሐቱ ዶል ወእግል ዲመ እምበል ሸክ ኣካነ እግል ትርኩብ እበ ልብል ሀደፍ ወሚዛን ለቡ ዐገል እዳረት ሕኩመት ኤራትርዮ ህዩ እስትፍታእ እግል ልግባእ፡ ጀብሀት ካርጅ ዲብ ክሉ ድዋራት ዓለም እት ተሰጃል መዋሃን ፡ ተውዝዕ ጅንሰያት፡ ኣዳለዮት መራክዝ ሕርዶን ገቢል፡ ኣዳላይ መቅደረት ኣዳም ወመዋድ ትባደረት። ዲብ ወክድ ለህይ ዐዳዋት ካርጅ ሃድእ መሰል ምንመ ዐለ፡ ገሌ ተራራፍ ሰውረት ኤራትርዮ ምን ዐለ እግሎም ድድ ሐርዮት ላቱ መብዳእ፡ ለወራት እግል ለዐንቅፎ ጃርቦ ከም ዐለው ልትዘር። ሐቆ እስትፍታእ መ ጀብሀት ካርጅ ዲብ ስታት ወሳዳቅ ደስቱር ክሉ መዋሃን ዲብ ተኣሻርኩ፡ እብ ገበይ ሰሚናራት ወእጃማዓት ሽዑብ ዲብ ገብእ ኣፋዝየት ዶረ ቀደመት።

ጀብሀት ካርጅ ዲብ ክእነ ለትመሰል ወራት ዐማር ወጠን ወመዳፍዐት ጸምድት ዲብ እንተ፡ እብ ምስምሰ ሕዳድ ኣግደ ህዩ እብ ቅዋት ካርጅ ለትሐበክ ዋይዲባት ሰያደት ኤራትርዮ ዲብ ብቆት ለካሬ አመቱ ኢተአመረት ወራር

ኣቶብየ (1998) መጽአ። እለ ዶል እላመ ክሉ ሀሙ ወእንትብሀ ዲብ ድፋዕ ወአድመኖት ሰያደት ወደ። ዲብ ብዕደት ወለኩብደት ምዕራፍ መዳፍዐት እግል ልትጸመድ ላዝም ቲ።

2. እተ ናይ ሰልፍ ሰኔታት ሕርዮት ለምን እስትዕማር እብ ሸንርብ ለትሰለምናህ ደውለት ክሉ ረኣሰ እንዴ ትደመረት፡ እብ ፍንቲት እቅትሳደ ምድር እንዴ ሸወጠ፡ ሸዐበ ዲብ ከርዶን ወሰድት ጸንሐ። ምን ሐረሰ እለ ሕኩመት ኤራትርዮ መቅደረት ኣዳም እንዴ ዝመት ዲብ ዐድ ወካርጅ ስታት ብነ ኣፍግረት ከእት ሸቅል ከም ትጠገሰት፡ ሐዘትላ ዲብ ጀብሀት ካርጅ ለነብር መዋሃን ህዩ፡ በዐል ምህነት እብ ምህነቱ፡ በዐል ግል እብ ረኣሰግል፡ ዐደም እንዴ ኣተው፡ እግል ልሻርቲ ወሕንዛም ወርሐም እግል ልርፍየ ለኢቀድሮ መዋሃን ፍራስ ምስኩናም ሐርብ ወደራይብ፡ 2% ዲብ ለኣፈግሮ ዲብ ኤተነቱ በራምጃት እብ ክሉ ቀልቦም እግል ልትዐወት ከድመው።

በዳሪት እንሳንዮት እግል ልዐንቅፎ ለጀርቦ ቅዋት ህዩ፡ እበ ዲብ ክሉ ለኢብይእ ጠባይም፡ እለ ውዳይ ሰን



እለ እግል ልዐንቅፎ ለኢቀርቀፈው መናግእ መጃልሰ ወሕኩማት ኢዐለ። ምናተ ኤራትርዮን ሰብ ምርወት ሰበት ቶም፡ ወከም መዋሃን ሃጅቦም ከም ቱ እንዴ ኣምነው፡ እብ ሰሙድ ወመዳፍዐት ኣተላለ ወለኣተላይ ሀለ።

3. ሕኩመት ወሸዐብ ኤራትርዮ እት መደት ሐቱ እበ ሳደፈት ብቆት ጠቢዐት ወጀሐር፡ ራድኢት ብዕዳም ኢትታከው ወኢኣኖከው። በራምጅ ራዐዮት ዓይላት ሹሀደ ወመጋብሀት ጅሐር፡ እብ መባደረት ብዝሓም



መዋሃን ከም ገይሰ ገብእ። እዋልድ ኣንሳት ኤራትርዮ ጀብሀት ካርጅ ዲብለ ትፈናተ ብሩር ወድዋራት ረዩም ዐድነ እንዴ ጌሰየ እምበል ፈናታይ ኣክልሕድ፡ መራክዝ ድናሰ እንዴ በነዩ፡ መዋሃንት እብ ምህነት ወኣፍረዮት እግል ልትደቀበ መጦር ሕኩመት በዋረዩ።

ኣባያም ወሰብ እኪት ሽዑብ ኤራትርዮ ህዩ ለዲብ መደት ግድለ ሰላሕ ለኣንበትናህ ወሐቆ ሕርዮት ለኣተላላይህ ብሰር መተንካብ እት ኖሱ፡ እብ መብዳእ ሰበት ኢለውዮዱ ሌጠ እንዴ ገብእ፡ ሰነብ ወቀሱነት ሰበት ከልኦም፡ ኣክል ሕድ ክመ እት መደት ግድለ ሰላሕ ለነሰአው ምስዳራት ዐናቃፍ፡ እትሊ ለሐለፍናህ ወነሐልፍ ለህሌነ ወክድ፡ ዶር ገቢል፡ እብ ሕሰይ ወሸክዋት ምስል ዲብ ሶማል ለገብእ ናይ መተጠርፊን(ሸባብ) ሐረካት እንዴ ሓበረው ለመባደራትላ ወዳይ ሰን ለለኣትሐውን ጀርቢታት ኣትጠገሰው። ምናተ ላመ ሕሰይ ወኣትፋርሆት ለህይ እብ ኣማን ወሰሙድ ኣፍሸልናህ።

ካልኦይት መርሐለት (2000-2026)



ዐለ ምን ቀዳሙ ሰበት ተአመራ፡ እግል ኣፍሸሎቱ ለሰዴ ስታት ፈግር ወልሰርገል ዐለ።

ጀብሀት ካርጅ መጦር ሕኩመት እንዴ በዋረት ለወጅብ ናይ ዲፕሎማሲየት ፡ከብሬ ወኣትፋዝየት ወራታት ሰርገለት፡ ለዋይዲባት ኣሰክ ክሉ ለኣምሩ ኣተላላይት ወኣዜመ ተኣተላላይ ህሌት።

2. ፍንጌ ናይ ኣሚርክ እዳረት ቡሽ ወንዛም ኣቶብየ ፡ ምን ሰነት 2006 ወሐር ገብእ ለዐለ ናይ ዋድሕ ወስቱር እጅትማዓት ወሀደፍ፡ ኤራትርዮ ዲብ ሰጅል” እርሃብ” እግል ትኣቱ ለዲብ እትሓድ ኣፍራቀ ለዐለየ ድወል እንዴ ጠላመስኩ፡ ተኣደድ ዲፕሎማሲ እግል ልርኩብ ለቀፍረው ኣግቡይ ትክደመ እቲ። ዲብ መደት እዳረት ኣባመ ህዩ ሸቅል ትሩድ ገብእ እግሉ ።

ለኣግደ ሀደፍ፡ እተ ትወረረ ምድርን እግል ኢንትቃረም፡ ዲብ ወራታት ድፕሎማሲ ብዕድ እግል ንኣቱ ቲ። ለእብ መዳፍዐት ተዐወትነ እቱ ጋር ሐር እግል ልብሰሶ ብዙሕ ለዐል ወተሐት ቤለው።

ከም ፍገራት ናይ እለ ዋይዲባት እለ ዲብ ግርቡት ሰነት 2009 ምን ዐድል በረ ላቱ ቀራር መንዕ ቤት ጎማት ኣምን እግል ሊደው ቀድረው።

እትሊመ ጀብሀት ካርጅ ምን ኣሰር ሕኩመተ እንዴ ኢትተርፍ፡ ለምስል መኔዕ ለመጽእ መታክል እግል ትጋብህ እብ ዕጽፋት እግል ትሸቆ መሀሮተ ሰደት።

እትላ መርሐለት እለ፡ ለካልኦይ ጃል ኤራትርዮ ለመርሐቱ ሐረካት፡ ዲብ ክሉ ድዋራት ዓለም ናይ ተንዚም ሸክሉ እንዴ ኣተረደ፡ እብ ፈዛዐት ዛይደት፡ ዱሉይ ሰበት ጸንሐ፡ እብ መጅልሰ ኣምን ለትቀረረ ምን ዐድል በረ ላቱ መንዕ እግል ልስቀቅ ለትጠገሰ መቃወማት ዲብ ሐረት ቤት ጎማት ኣምን መዝመት መጅልሰ ቅራን ለገብእ ታኣሪካይ ሴራር ( ወርሕ ፌብርዋሪ 2010 ዲብ ኣውሰትራልዮ፡ ኣርብ ወክልኤ ኣካን ቅብለት ኣሚርክ) ወደ። እለ ጃል እለ እምበለ እሉ ወደ ዋዕላታት ሰሚናራት ሽዑብ፡ ለወደዩ ኣሴራር ሰላም፡ እተ እለ ኣክይ ውዳይ ወቀራሩ እግል ልሰርግሎ ምን ኬን ክራር ለኣትጠገሰው ወኣትሻከተው

ቅዋት ለትአበሀርር ልእከት ሓለፈ፡ ወለዐመልየት ተጃርብ እንዴ ትከሰበ ምን ዝያድ እንዴ ትሰሐለ ከም ፈግር ወዴቲ።

3. ለዲብ ካርጅ ክል ሰነት ለገብእ ዋዕለ ሸባብመ ወዲብ ቀበት ዐድ ምን ወክድ ዲብ ወክድ ለገብእ ክሉ ምን ዐድ ወካርጅ ለሻርክ እቱ ማህረጃን፡ ዋዕላታት ሰያሰት፡ እለ ናይ ድያሰፖራ ጃል፡ ሐለቱ ኣደቀበ ወሸሸሉቱ ረሸደ። ፈድል እለ ጅሀድ እለ ህዩ ደማን ለቡ ጃል ዊርሳይ ጋብእ ሀለ።

ትኣምርተ ናይ እለ ፍንጌ ዲብ ካርጅ ለነብር ሸባብ ወዲብ ዐድ ለህለ ናይ ዓዳት፡ ርያደት፡ ተኣሲር ሰያሰት ወዕላቃት፡ ዲብ ምህር ለሰዴ ኣላት ለቀድም ናይ መዓወት በራምጃት ቲ።

4. ለቀደም እለ “ድራር ሙናድሊን፡ ምሴት ተጀምሶ፡ ልትበሀል ለዐለ እንዴ ኣተላለ “ ድራር ዋርሳይ ይካኣሎ” ለትበሀለ ዮም ህዩ እብ ፈድል መትሰባል እማት” ጅሀት መዳፍዐት ሽዑብ” እበ ብዱል ለህለ ዶር ወሸቅል ልትሰርገል ወልተላይ ሀለ።

ለተፋሲሉ ብዙሕ ወርሐብ ሰበት ቱ ሸርሐመ ቀለል ክም ኢኮን እመር ቲ።

እትሊ ለኢትሰመ ኣርት ምን ዐባዩ ዐጃይብ ናይ እለ ካልኦይት መርሐለት ግድሉ፡ ለፍንጌ ሽዑብ ወሚርሐቱ ለህሌት ዕላቀት ትርድት ለለኣርኤ ገዝሌብ ርኢሰ ኢሳይያሰ ቲ። ዲብ እድንያይ ዋዕለ እግል ልሻርክ ዲብ መጽእ እቱ ወክድ፡ ለገብኣት እግሉ ሕድርናት ሽዑብ ወሸባብ ለነዝመው ታኣሪካይ እጅትማዓት ፡ ለጌዳን ኣለቡ ሽዑብ ለሻርክ እቱ ናይ ኣላት፡ መዋሰላት፡ ኣምን ወኣግቡይ ጽብጠት ዐፍሽ እግል ጀብሀት ካርጅ ሌጠ እንዴ ኢገብእ ጋናመ ለለኣሸንን ዐለ። እለ ዕላቃት እግል ልእኪ እንዴ ትብሀለ እብ ኣላፍ ለልትዐለብ ዶላራት ለፈግር እግሉ ናይ ሕሰይ ድዳያት ህዩ፡ ዲብ ቀደም ሽዑብ ኤራትርዮ ክም ኢሸቆ ወሀተምተም ክምቱ ለኣከደ ዐለ። ዝያድ ክሉ ህዩ ኣማን ወሐሰት ገጽ ሕድ ዲብ ሐቱ ሐረት እንዴ በዋረዩ ሚዛን ሐሰት ለጨለ እቱ ዐለ።

ዲማት ክቱብ ጀሪደት ሓዳሰ ኤራትራ 35ይት ሰነት ዕልብ197 18 ኣብሬል 2026